

eul_wid: cbm-af

Εὐριπίδης · Euripides

Phoenician Women

Φοίνισσαι

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 IOKASTH
1.1 [ἽΩ τήν ἐν ἄστροις οὐρανοῦ τέμνων ὁδὸν
1.2 καὶ χρυσοκολλήτοισιν ἐμβεβῶς δίφροις]
1.3 Ἥλιε, θοαῖς ἵπποισιν εἰλίσσων φλόγα,
1.4 ὥς δυστυχῇ Θήβαισι τῇ τόθ' ἡμέραι
5.1 ἀκτὶν' ἐφῆκας, Κάδμος ἡνίκ' ἤλθε γῆν
5.2 τήνδ', ἐκλιπὼν Φοίνισσαν ἐναλίαν χθόνα·
5.3 ὃς παῖδα γήμας Κύπριδος Ἀρμονίαν ποτὲ
5.4 Πολύδωρον ἐξέφυσε, τοῦ δὲ Λάβδακον
5.5 φῦναι λέγουσιν, ἐκ δὲ τοῦδε Λαίον.
10.1 ἐγὼ δὲ παῖς μὲν κλήζομαι Μενοικέως,
10.2 [Κρέων τ' ἀδελφὸς μητρὸς ἐκ μιᾶς ἔφυ,]
10.3 καλοῦσι δ' Ἰοκάστην με· τοῦτο γὰρ πατὴρ
10.4 ἔθετο. γαμεῖ δὲ Λαίός μ'· ἐπεὶ δ' ἄπαις
10.5 ἦν χρόνια λέκτρα τᾶμ' ἔχων ἐν δώμασιν,
15.1 ἐλθὼν ἐρωτᾷ Φοῖβον ἐξαιτεῖ θ' ἅμα
15.2 παίδων ἐς οἴκους ἀρσένων κοινωνίαν. ὁ δ' εἶπεν· ἽΩ Θήβαισιν εὐίπποις ἄναξ,
15.3 μὴ σπεῖρε τέκνων ἄλοκα δαιμόνων βίαι·
15.4 εἰ γὰρ τεκνώσεις παῖδ', ἀποκτενεῖς ὁ φύς,
20.1 καὶ πᾶς σὸς οἶκος βήσεται δι' αἵματος.
20.2 ὁ δ' ἡδονῇ ἵνδους ἕς τε βακχεῖαν πεσῶν
20.3 ἔπειρεν ἡμῖν παῖδα, καὶ σπείρας ἱβρέφος†
20.4 γνούς τὰμπλάκημα τοῦ θεοῦ τε τὴν φάτιν,
20.5 λειμῶν' ἐς Ἥρας καὶ Κιθαιρῶνος λέπας
25.1 δίδωσι βουκόλοισιν ἐκθεῖναι βρέφος

25.2 [σφυρῶν σιδηρᾶ κέντρα διαπείρας μέσων·
25.3 ὅθεν νιν Ἑλλάς ὠνόμαζεν Οἰδίπουν].
25.4 Πολύβου δέ νιν λαβόντες ἵπποβουκόλοι
25.5 φέρους' ἐς οἴκους ἕς τε δεσποίνης χέρας
30.1 ἔθηκαν. ἢ δὲ τὸν ἐμὸν ὠδίνων πόνον
30.2 μαστοῖς ὑφεῖτο καὶ πόσιν πείθει τεκεῖν.
30.3 ἦδη δὲ πυρσαῖς γένυσιν ἐξανδρούμενος
30.4 παῖς οὐμὸς ἢ γνούς ἢ τινος μαθὼν πάρα ἔστειχε τοὺς φύσαντας ἐκμαθεῖν θέλων
35.1 πρὸς δῶμα Φοίβου, Λαίος θ' οὐμὸς πόσις
35.2 τὸν ἐκτεθέντα παῖδα μαστεύων μαθεῖν
35.3 εἰ μηκέτ' εἴη, καὶ ξυνάπτετον πόδα
35.4 ἐς ταὐτὸν ἄμφω Φωκίδος σχιστῆς ὁδοῦ.
35.5 καὶ νιν κελεύει Λαῖου τροχηλάτης·
40.1 ὦ ξένε, τυράννοις ἐκποδῶν μεθίστασο.
40.2 ὁ δ' εἶρπ' ἄναυδος, μέγα φρονῶν· πῶλοι δέ νιν
40.3 χηλαῖς τένοντας ἐξεφοίνισσον ποδῶν.
40.4 ὅθεν (τί τὰκτὸς τῶν κακῶν με δεῖ λέγειν;)
40.5 παῖς πατέρα καίνει καὶ λαβῶν ὀχήματα
45.1 Πολύβωι τροφεῖ δίδωσιν. ὥς δ' ἐπεζάρει
45.2 Σφιγξ ἀρπαγαῖσι πόλιν ἐμός τ' οὐκ ἦν πόσις,
45.3 Κρέων ἀδελφὸς τὰμὰ κηρύσσει λέχη,
45.4 ὅστις σοφῆς αἴνιγμα παρθένου μάθοι,
45.5 τοῦτωι ξυνάψειν λέκτρα. τυγχάνει δέ πως μούσας ἐμὸς παῖς Οἰδίπους Σφιγγὸς μαθὼν,
45.6 [ὅθεν τύραννος τῆσδε γῆς καθίσταται
45.7 καὶ σκῆπτρ' ἔπαθλα τῆσδε λαμβάνει χθονός,]
45.8 γαμεῖ δὲ τὴν τεκοῦσαν οὐκ εἰδὼς τάλας
45.9 οὐδ' ἢ τεκοῦσα παιδὶ συγκοιμωμένη.
55.1 τίκτω δὲ παῖδας παιδὶ δύο μὲν ἄρσενας,
55.2 Ἑτεοκλέα κλεινὴν τε Πολυνείκους βίαν,
55.3 κόρας τε δισσάς· τὴν μὲν Ἴσμήνην πατὴρ
55.4 ὠνόμασε, τὴν δὲ πρόσθεν Ἀντιγόνην ἐγώ.
55.5 μαθὼν δὲ τὰμὰ λέκτρα μητρώϊων γάμων
60.1 ὁ πάντ' ἀνατλὰς Οἰδίπους παθήματα
60.2 ἐς ὄμμαθ' αὐτοῦ δεινὸν ἐμβάλλει φόνον
60.3 χρυσηλάτοις πόρπαισιν αἰμάξας κόρας.
60.4 ἐπεὶ δὲ τέκνων γένυς ἐμῶν σκιάζεται,
60.5 κλήιθροις ἔκρυψαν πατέρ', ἵν' ἀμνήμων τύχη
65.1 γένοιτο πολλῶν δεομένη σοφισμάτων.
65.2

ζῶν δ' ἔστ' ἐν οἴκοις πρὸς δὲ τῆς τύχης νοσῶν
 65.3 ἀρὰς ἀρᾶται παισὶν ἀνοσιωτάτας,
 65.4 θηκτῶι σιδήρῳι δῶμα διαλαχεῖν τόδε.
 65.5 τῷ δ' ἐς φόβον πεσόντε, μὴ τελεσφόρους
 70.1 εὐχὰς θεοὶ κραίνωσιν οἰκούντοιν ὁμοῦ,
 70.2 ξυμβάντ' ἔταξαν τὸν νεώτερον πάρος
 70.3 φεύγειν ἐκόντα τήνδε Πολυνείκη χθόνα,
 70.4 Ἑτεοκλέα δὲ σκῆπτρ' ἔχειν μένοντα γῆς,
 70.5 ἐνιαυτὸν ἀλλάσσουντ'. ἐπεὶ δ' ἐπὶ ζυγοῖς
 75.1 καθέζετ' ἀρχῆς, οὐ μεθίσταται θρόνων,
 75.2 φυγάδα δ' ἀπωθεῖ τῆσδε Πολυνείκη χθονός. ὁ δ' Ἄργος ἐλθὼν, κῆδος Ἀδράστου λαβὼν,
 75.3 πολλὴν ἀθροίσας ἀσπίδ' Ἀργείων ἄγει·
 75.4 ἐπ' αὐτὰ δ' ἐλθὼν ἐπτάπυλα τεῖχη τάδε
 80.1 πατρῶι ἀπαιτεῖ σκῆπτρα καὶ μέρη χθονός.
 80.2 ἐγὼ δ' ἔριν λύους' ὑπόσπονδον μολεῖν
 80.3 ἔπεισα παιδὶ παῖδα πρὶν ψαῦσαι δορός.
 80.4 ἤξειν δ' ὁ πεμφθεὶς φησιν αὐτὸν ἄγγελος.
 80.5 ἀλλ', ὦ φαεννὰς οὐρανοῦ ναίων πτυχὰς
 85.1 Ζεῦ, σῶσον ἡμᾶς, δὸς δὲ σύμβασιν τέκνοις.
 85.2 χρῆν δ', εἰ σοφὸς πέφυκας, οὐκ ἔαν βροτῶν
 85.3 τὸν αὐτὸν αἰεὶ δυστυχῇ καθεστάναι.
 85.4 ΘΕΡΑΠΩΝ
 88.1 ὦ κλεινὸν οἴκοις Ἀντιγόνη θάλος πατρί,
 88.2 ἐπεὶ σε μήτηρ παρθενῶνας ἐκλιπεῖν
 90.1 μεθῆκε μελάρων ἐς διῆρες ἔσχατον
 90.2 στράτευμ' ἰδεῖν Ἀργεῖον ἱκεσίαισι σαῖς,
 90.3 ἐπίσχες, ὥς ἂν προυξερευνήσω στίβον,
 90.4 μή τις πολιτῶν ἐν τρίβῳ φαντάζεται,
 90.5 κάμοι μὲν ἔλθῃ φαῦλος ὥς δούλῳ ψόγος,
 95.1 σοὶ δ' ὥς ἀνάσσει· πάντα δ' ἐξειδὼς φράσω
 95.2 ἅ τ' εἶδον εἰσήκουσά τ' Ἀργείων πάρα, σπονδὰς ὅτ' ἦλθον σῶι κασιγνήτῳ φέρων
 95.3 ἐνθένδ' ἐκεῖσε δεῦρὸ τ' αὖ κείνου πάρα.
 95.4 ἀλλ' οὐτίς ἀστῶν τοῖσδε χρίμπτεται δόμοις, κέδρου παλαιὰν κλίμακ' ἐκπέρα ποδὶ
 95.5 σκόπει δὲ πεδία καὶ παρ' Ἰσμηνοῦ ῥοὰς
 95.6 Δίρκης τε νᾶμα πολεμίων στράτευμ' ὅσον.
 95.7 ΑΝΤΙΓΟΝΗ
 103.1 ὄρεγέ νυν ὄρεγε γεραιὰν νέαι
 103.2 χεῖρ' ἀπὸ κλιμάκων
 105.1

ποδὸς ἵχνος ἐπαντέλλων.
 105.2 Θε. ἰδοῦ, ξύναψον, παρθέν' ἐς καιρὸν δ' ἔβης·
 105.3 κινούμενον γὰρ τυγχάνει Πελασγικὸν
 105.4 στράτευμα, χωρίζουσι δ' ἀλλήλων λόχους.
 105.5 Ἀν. ἰὼ πότνια παῖ
 110.1 Λατοῦς Ἑκάτα, κατάχαλκον ἅπαν
 110.2 πεδῖον ἀστράπτει.
 110.3 Θε. οὐ γάρ τι φαύλως ἦλθε Πολυνείκης χθόνα,
 110.4 πολλοῖς μὲν ἵπποις, μυρίοις δ' ὅπλοις βρέμων. Ἀν. ἄρα ἑπύλαι κλήιθροις χαλκόδετά τ' ἔμβολα†
 115.1 λαϊνέοισιν Ἀμφίονος ὀργάνοις
 115.2 τείχεος ἤρμοσται;
 115.3 Θε. θάρσει· τά γ' ἔνδον ἀσφαλῶς ἔχει πόλις.
 115.4 [ἀλλ' εἰσόρα τὸν πρῶτον, εἰ βούληι μαθεῖν.]
 115.5 Ἀν. τίς οὗτος ὁ λευκολόφας,
 120 πρόπαρ ὃς ἀγεῖται στρατοῦ
 121-122 πάγχαλκον ἀσπίδ' ἀμφὶ βραχίονι κουφίζων;
 123.1 [Θε. λοχαγός, ὦ δέσποινα. Ἀν. τίς πόθεν γεγώς;
 123.2 αὐδάσον, ὦ γεραιέ, τίς ὀνομάζεται;]
 125.1 Θε. οὗτος Μυκηναῖος μὲν αὐδᾶται γένος,
 125.2 Λερναῖα δ' οἰκεῖ νάμαθ', Ἴππομέδων ἄναξ.
 125.3 Ἀν. ἔξ,
 127.1 ὥς γαῦρος, ὥς φοβερὸς εἰσιδεῖν,
 127.2 γίγαντι γηγενέται προσόμοιος,
 127.3 ἀστερωπὸς <ὥσπερ> ἐν
 130.1 γραφαῖσιν, οὐχὶ πρόσφορος ἀμερίωι γένναι.
 130.2 Θε. τὸν δ' ἐξαμείβοντ' οὐχ ὀραῖς Δίρκης ὕδωρ; [λοχαγόν; Ἀν. ἄλλος ἄλλος ὅδε τευχέων τρόπος.]
 130.3 Ἀν. τίς δ' οὗτός ἐστι; Θε. παῖς μὲν Οἰνέως ἔφυ
 130.4 Τυδεύς, Ἄρη δ' Αἰτωλὸν ἐν στέρνοις ἔχει.
 135.1 Ἀν. οὗτος ὁ τᾶς Πολυνείκεος, ὦ γέρον,
 135.2 αὐτοκασιγνήται νύμφας
 135.3 ὁμόγαμος κυρεῖ;
 135.4 ὥς ἀλλόχρως ὅπλοισι, μειξοβάρβαρος.
 135.5 Θε. σακεσφόροι γὰρ πάντες Αἰτωλοί, τέκνον,
 140.1 λόγχαις τ' ἀκοντιστήρες εὐστοχώτατοι.
 140.2 [Ἀν. σὺ δ', ὦ γέρον, πῶς αἰσθάνηι σαφῶς τάδε;
 140.3 Θε. σημειῖ' ἰδὼν τότε' ἀσπίδων ἐγνώρισα,
 140.4 σπονδὰς ὅτ' ἦλθον σῶι κασιγνήτῳ φέρων·
 140.5 ἃ προσδεδορκῶς οἶδα τοὺς ὠπλισμένους.]
 145.1

145.2 Αν. τίς δ' οὔτος ἀμφὶ μνήμα τὸ Ζήθου περᾶι
 145.3 καταβόστρυχος, ὄμμασι γοργὸς
 145.4 εἰσιδεῖν νεανίας,
 145.5 λοχαγός, ὡς ὄχλος νιν ὑστέρωι ποδὶ
 145.6 πάνοπλος ἀμφέπει; Θε. ὅδ' ἐστὶ Παρθενοπαῖος, Ἀταλάντης γόνος.
 145.7 Αν. ἀλλὰ νιν ἅ κατ' ὄρη μετὰ ματέρος
 145.8 Ἄρτεμις ἰεμένα τόξοις δαμάσας' ὀλέσειεν, ὃς ἐπ' ἐμὴν πόλιν ἔβα πέρσων.
 145.9 Θε. εἴη τάδ', ὦ παῖ. σὺν δίκῃ δ' ἤκουσι γῆν·
 155.1 ὃ καὶ δέδοικα μὴ σκοπῶς' ὀρθῶς θεοί.
 155.2 Αν. ποῦ δ' ὃς ἐμοὶ μιᾶς ἐγένετ' ἐκ ματρὸς
 155.3 πολυπόνωι μοίραι;
 155.4 ὦ φίλτατ', εἰπέ, ποῦ 'στι Πολυνείκης, γέρον;
 155.5 Θε. ἐκεῖνος ἐπτὰ παρθένων τάφου πέλας
 160.1 Νιόβης Ἀδράστωι πλησίον παραστατεῖ.
 160.2 ὀρᾷς; Αν. ὀρῶ δῆτ' οὐ σαφῶς, ὀρῶ δέ πως
 160.3 μορφῆς τύπωμα στέρνα τ' ἐξεικασμένα.
 160.4 ἀνεμώκεος εἴθε δρόμον νεφέλας
 160.5 ποσὶν ἐξανύσαιμι δι' αἰθέρος
 165.1 πρὸς ἐμὸν ὁμογενέτορα, περὶ δ' ὠλένας
 165.2 δέραι φιλτάται βάλοιμεν χρόνωι,
 165.3 φυγάδα μέλεον. ὥς
 165.4 ὄπλοισι χρυσεόισιν ἐκπρεπής, γέρον,
 165.5 ἐώιοις ὅμοια φλεγέθων βολαῖς.
 170.1 Θε. ἤξει δόμους τούσδ', ὥστε ς' ἐμπλήσαι χαρᾶς,
 170.2 ἔνσπονδος. Αν. οὔτος δ', ὦ γεραιέ, τίς κυρεῖ,
 170.3 ὃς ἄρμα λευκὸν ἠνιοστροφεῖ βεβώς;
 170.4 Θε. ὁ μάντις Ἀμφιάραος, ὃ δέσποιν', ὅδε· σφάγια δ' ἅμ' αὐτῶι, γῆι φιλαιμάτῳ ῥοαί.
 175.1 Αν. ὦ λιπαροζώνου θυγάτερ †Ἀελίου
 175.2 Σελαναία χρυσεόκυκλον φέγγοσ†,
 175.3 ὥς ἀτρεμαῖα κέντρα †καὶ σώφρονα
 175.4 πῶλοις μεταφέρων ἰθύνει†.
 175.5 ποῦ δ' ὃς τὰ δεινὰ τῇδ' ἐφυβρίζει πόλει
 180.1 Καπανεύς; Θε. ἐκεῖνος προσβάσεις τεκμαίρεται
 180.2 πύργων, ἄνω τε καὶ κάτω τείχη μετρῶν.
 180.3 Αν. ἰὼ
 182.1 Νέμεσι καὶ Διὸς βαρύβρομοι βρονταὶ
 182.2 κεραυνίον τε φῶς αἰθαλόεν, σύ τοι μεγαλαγορίαν ὑπεράνορα κοιμίζεις·
 185.1 ὅδ' ἐστὶν αἰχμαλωτίδας
 185.2

- ὅς δορὶ Θηβαίας †Μυκῆνησι
185.3 Λερναίαι τε δώσειν τριαίνει
185.4 Ποσειδανίοις Ἀμυμωνίοις
185.5 ὕδασι δουλείαν περιβαλόντ'.
190.1 μήποτε μήποτε τάνδ', ὦ πότνια,
190.2 χρυσεοβόστρυχον ὦ Διὸς ἔρνος
190.3 Ἄρτεμι, δουλοσύναν τλαίην.
190.4 Θε. ὦ τέκνον, ἔσβα δῶμα καὶ κατὰ στέγας
190.5 ἐν παρθενῶσι μίμνε σοῖς, ἐπεὶ πόθου
195.1 ἐς τέρψιν ἦλθες ὣν ἔχρηζες εἰσιδεῖν.
195.2 ὄχλος γάρ, ὡς ταραγμὸς εἰσῆλθεν πόλιν,
195.3 χωρεῖ γυναικῶν πρὸς δόμους τυραννικούς·
195.4 φιλόσογον δὲ χρῆμα θηλειῶν ἔφυ, σμικράς τ' ἀφορμὰς ἦν λάβωσι τῶν λόγων πλείους
ἐπεσφέρουσιν· ἡδονὴ δέ τις
195.5 γυναιξὶ μηδὲν ὑγιὲς ἀλλήλας λέγειν.
195.6 ΧΟΡΟΣ
202.1 Τύριον οἶδμα λιποῦς' ἔβαν
202.2 ἀκροθίνια Λοξίαι
202.3 Φοινίσσας ἀπὸ νάσου
205.1 Φοίβωι δούλα μελάθρων,
205.2 ἴν' ὑπὸ δειράσι νιφοβόλοις
205.3 παρνασσοῦ κατενάσθη,
205.4 Ἴόνιον κατὰ πόντον ἐλά-
205.5 ται πλεύσασα περιρρύτων
210.1 ὑπὲρ ἀκαρπίστων πεδίων
210.2 Σικελίας Ζεφύρου πνοαῖς
210.3 ἱππεύσαντος ἐν οὐρανῶι
210.4 κάλλιστον κελάδημα.
210.5 πόλεος ἐκπροκριθεῖς' ἐμᾶς
215.1 καλλιστεύματα Λοξίαι
215.2 Καδμείαν ἔμολον γᾶν,
215.3 κλεινῶν Ἀγηνοριδᾶν
215.4 ὁμογενεῖς ἐπὶ Λαΐου πεμφθεῖς' ἐνθάδε πύργους.
220.1 ἴσα δ' ἀγάλμασι χρυσοτεύ-
220.2 κτοις Φοίβωι λάτρεις ἐγενόμαν·
220.3 ἔτι δὲ Κασταλίας ὕδωρ
220.4 περιμένει με κόμας ἐμᾶς
220.5 δεῦσαι παρθένιον χλιδὰν
225.1 Φοιβείαισι λατρεῖαις.

225.2 ὦ λάμπουσα πέτρα πυρὸς
 225.3 δικορύφων σέλας ὑπὲρ ἄκρων
 225.4 βακχεῖον Διονύσου,
 225.5 οἷνα θ' ἅ καθαμέριον
 230.1 στάζεις, τὸν πολύκαρπον
 230.2 οἰνάνθας ἰεῖσα βότρυν,
 230.3 ζάθεά τ' ἄντρα δράκοντος οὐ-
 230.4 ρεῖαί τε σκοπιαὶ θεῶν
 230.5 νιφόβολόν τ' ὄρος ἱερόν, εἰ-
 235.1 λίσσων ἀθανάτους θεοῦ
 235.2 χορὸς γενοίμαν ἄφοβος
 235.3 παρὰ μεσόμφαλα γύαλα Φοί- βου Δίρκαν προλιποῦσα.
 235.4 νῦν δέ μοι πρὸ τειχέων
 240.1 θούριος μολὼν Ἄρης
 240.2 αἶμα δάιον φλέγει
 240.3 τᾷδ', ὃ μὴ τύχοι, πόλει·
 240.4 κοινὰ γὰρ φίλων ἄχη,
 240.5 κοινὰ δ', εἴ τι πείσεται
 245.1 ἐπτάπυργος ἄδε γᾶ,
 245.2 Φοινίσσαι χώραι. φεῦ φεῦ.
 245.3 κοινὸν αἶμα, κοινὰ τέκεα
 245.4 τᾶς κερασφόρου πέφυκεν Ἰοῦς·
 245.5 ὦν μέτεστί μοι πόνων. ἀμφὶ δὲ πτόλιν νέφος
 245.6 ἀσπίδων πυκνὸν φλέγει,
 245.7 σῆμα φοινίου μάχας,
 245.8 ἂν Ἄρης τάχ' εἴσεται
 245.9 παισὶν Οἰδίου φέρων
 255.1 πημονὰν Ἐρινύων.
 255.2 Ἄργος ὦ Πελασγικόν, δειμαίνω τὰν σὰν ἀλκὰν
 255.3 καὶ τὸ θεόθεν· οὐ γὰρ ἄδικον
 255.4 εἰς ἀγῶνα τάνδ' ἔνοπλος ὀρμάν
 260.1 παῖς μετέρχεται δόμους.
 260.2 ΠΟΛΥΝΕΙΚΗΣ
 261.1 τὰ μὲν πυλωρῶν κληῖθρά μ' εἰσεδέξατο
 261.2 δι' εὐπετείας τειχέων ἔσω μολεῖν.
 261.3 ὃ καὶ δέδοικα μή με δικτύων ἔσω
 261.4 λαβόντες οὐκ ἐκφρῶς' ἀναίμακτον χροά.
 265.1 ὦν οὐνέκ' ὄμμα πανταχῇ διοιστέον
 265.2

265.3 κάκεϊσε καὶ τὸ δεῦρο, μὴ δόλος τις ἦι.
 265.4 ὠπλισμένος δὲ χεῖρα τῷδε φασγάνῳ
 265.5 τὰ πίστ' ἐμαυτῷ τοῦ θράσους παρέξομαι.
 270.1 ὡή, τίς οὗτος; ἢ κτύπον φοβούμεθα;
 270.2 ἅπαντα γὰρ τολμῶσι δεινὰ φαίνεται,
 270.3 ὅταν δι' ἐχθρᾶς πούς ἀμείβηται χθονός.
 270.4 πέποιθα μέντοι μητρὶ κοῦ πέποιθ' ἄμα,
 270.5 ἥτις μ' ἔπεισε δεῦρ' ὑπόσπονδον μολεῖν.
 275.1 ἀλλ' ἐγγὺς ἀλκή (βῶμιοι γὰρ ἐσχάροι
 275.2 πέλας πάρεισι) κοῦκ ἔρημα δώματα,
 275.3 φέρ' ἐς σκοτεινὰς περιβολὰς μεθῶ ξίφος καὶ τάσδ' ἔρωμαι, τίνες ἐφεστᾶσιν δόμοις.
 275.4 ξέναι γυναῖκες, εἵπατ', ἐκ ποίας πάτρας
 280.1 Ἑλληνικοῖσι δώμασιν πελάζετε;
 280.2 Χο. Φοίνισσα μὲν γῆ πατρὶς ἢ θρέψασά με,
 280.3 Ἀγήνορος δὲ παῖδες ἐκ παίδων δορὸς
 280.4 Φοίβῳ μ' ἔπεμψαν ἐνθάδ' ἀκροθίνιον.
 280.5 μέλλων δὲ πέμπειν μ' Οἰδίπου κλεινὸς γόνος
 285.1 μαντεῖα σεμνὰ Λοξίου τ' ἐπ' ἐσχάρας,
 285.2 ἐν τῷδ' ἐπεστράτευσαν Ἀργεῖοι πόλιν.
 285.3 σὺ δ' ἀντάμειψαί μ', ὅστις ὦν ἐλήλυθας
 285.4 ἐπτάστομον πύργωμα Θηβαίας χθονός.
 285.5 Πο. πατήρ μὲν ἡμῖν Οἰδίπους ὁ Λαΐου,
 290.1 ἔτικτε δ' Ἰοκάστη με, παῖς Μενεικέως·
 290.2 καλεῖ δὲ Πολυνείκη με Θηβαῖος λεώς.
 290.3 Χο. [ὦ συγγένεια τῶν Ἀγήνορος τέκνων,
 290.4 ἐμῶν τυράννων, ὧν ἀπεστάλην ὕπο,]
 290.5 γονυπετεῖς ἔδρας προσπίτνω σ', ἄναξ,
 295.1 τὸν οἴκοθεν σέβουσα νόμον·
 295.2 ἔβας ὦ χρόνῳ γὰρ πατρώϊαν. ἰὼ ἰὼ πότνια πότνια, μόλε πρόδομος,
 295.3 ἀμπέτασον πύλας.
 295.4 κλύεις, ὦ τεκοῦσα τόνδε μάτερ;
 295.5 τί μέλλεις ὑπώροφα μέλαθρα περᾶν θιγεῖν τ' ὠλέναισι τέκνου;
 295.6 Ἰο. †Φοίνισσαν βοᾶν κλύουσα
 295.7 ὦ νεάνιδες γηραιῷ ποδὶ τρομερὰν
 295.8 ἔλκω ποδὸς βάσιν.†
 305.1 ἰὼ τέκνον, χρόνῳ σὸν ὅμ-
 305.2 μα μυρίαις τ' ἐν ἀμέραις
 306a προσεῖδον· ἀμφίβαλλε μα-
 306b

στὸν ὠλέναισι ματέρος,
 307.1 παρηίδων τ' ὄρεγμα δὸς
 307.2 τριχῶν τε, κυανόχρωτι χαί- τας πλοκάμωι δέραν σκιάζων ἁμάν.
 310.1 ἰὼ ἰὼ, μόλις φανεῖς
 310.2 ἄελπα κἀδόκητα ματρὸς ὠλέναις.
 310.3 τί φῶ σε; πῶς ἀπάνται
 310.4 καὶ χερσὶ καὶ λόγοισι
 310.5 πολυέλικτον ἄδοναν
 315.1 ἐκεῖσε καὶ τὸ δεῦρο
 315.2 περιχορεύουσα τέρψιν παλαιᾶν λάβω
 315.3 χαρμονᾶν; ἰὼ τέκος,
 315.4 ἔρημον πατρῶιον ἔλιπες δόμον
 315.5 φυγὰς ἀποσταλεῖς ὁμαίμου λώβαι,
 320.1 ἧ ποθεινὸς φίλοις,
 320.2 ἧ ποθεινὸς Θήβαις.
 320.3 ὅθεν ἑμάν τε λευκόχροα κείρομαι
 320.4 δακρυόεσς' ἀνεῖσα πένθει κόμαν,
 320.5 ἄπεπλος φαρέων λευκῶν, τέκνον,
 325.1 δυσόρφναια δ' ἄμφι τρύχη τάδε
 325.2 σκότι' ἀμείβομαι·
 325.3 ὁ δ' ἐν δόμοισι πρέσβυς ὁματοστερῆς ἀπήνας ὁμοπτέρου τᾶς ἀπο-
 325.4 ζυγείσας δόμων
 330.1 πόθον ἀμφιδάκρυτον ἀεὶ κατέχων
 330.2 ἀνῆξεν μὲν ξίφους
 330.3 ἐπ' αὐτόχειρά τε σφαγὰν
 330.4 ὑπὲρ τέραμνά τ' ἀγχόνας,
 330.5 στενάζων ἄρᾳ τέκνοις·
 335.1 σὺν ἀλαλαῖσι δ' αἰὲν αἰαγμάτων
 335.2 σκότια κρύπτεται.
 335.3 σὲ δ', ὦ τέκνον, γάμοισιν ἧ-
 338a δη κλύω ζυγέντα
 338b παιδοποιὸν ἄδοναν
 339 ξένοισιν ἐν δόμοις ἔχειν,
 340.1 ξένον δὲ κῆδος ἀμφέπειν,
 340.2 ἄλαστα ματρὶ τᾷδε Λα-
 340.3 ῖου τε τοῦ πάλαι γένει, γάμων ἐπακτὸν ἄταν.
 340.4 ἐγὼ δ' οὔτι σοι πυρὸς ἀνῆψα φῶς
 345-346 νόμιμον [ἐν γάμοις] ὥς πρέπει ματέρι μακαρίαι·
 347.1

ἀννυμέναια δ' Ἴσμηνός ἐκηδεύθη
 347.2 λουτροφόρου χλιδᾶς, ἀνὰ δὲ Θηβαίων
 347.3 πόλιν ἐσίγαθεν σᾶς ἔσοδοι νύμφας. ὅλοιτο τάδ' εἴτε σίδαρος
 347.4 εἴτ' Ἔρις εἴτε πατήρ ὁ σὸς αἴτιος,
 347.5 εἴτε τὸ δαιμόνιον κατεκώμασε
 347.6 δώμασιν Οἰδιπόδα·
 347.7 πρὸς ἐμὲ γὰρ κακῶν ἔμολε τῶνδ' ἄχη.
 355.1 Χο. δεινὸν γυναιξὶν αἱ δι' ὠδίνων γοναί,
 355.2 καὶ φιλότεκνόν πως πᾶν γυναικεῖον γένος.
 355.3 Πο. μήτερ, φρονῶν εὖ κοῦ φρονῶν ἀφικόμην
 355.4 ἐχθροὺς ἐς ἄνδρας· ἀλλ' ἀναγκαίως ἔχει
 355.5 πατρίδος ἐρᾶν ἅπαντας· ὃς δ' ἄλλως λέγει
 360.1 λόγοισι χαίρει, τὸν δὲ νοῦν ἐκεῖς ἔχει.
 360.2 οὕτω δὲ †τάρβους† ἐς φόβον τ' ἀφικόμην
 360.3 μή τις δόλος με πρὸς κασιγνήτου κτάνη,
 360.4 ὥστε ξιφήρη χεῖρ' ἔχων δι' ἄστεως
 360.5 κυκλῶν πρόσωπον ἦλθον. ἔν δέ μ' ὠφελεῖ,
 365.1 σπονδαί τε καὶ σὴ πίστις, ἥ μ' ἐσήγαγεν
 365.2 τεῖχη πατρῶια· πολύδακρυς δ' ἀφικόμην,
 365.3 χρόνιος ἰδὼν μέλαθρα καὶ βωμοὺς θεῶν
 365.4 γυμνάσιά θ' οἷσιν ἐνετράφην Δίρκης θ' ὕδωρ·
 365.5 ὧν οὐ δικαίως ἀπελαθεὶς ξένην πόλιν
 370.1 ναίω, δι' ὅσων νᾶμ' ἔχων δακρύρροον.
 370.2 ἀλλ', ἐκ γὰρ ἄλγους ἄλγος αὖ, σὲ δέρκομαι
 370.3 κάρα ξυρήκες καὶ πέπλους μελαγχίμους
 370.4 ἔχουσαν· οἴμοι τῶν ἐμῶν ἐγὼ κακῶν,
 370.5 ὡς δεινὸν ἔχθρα, μήτερ, οἰκείων φίλων.
 375.1 [καὶ δυσλύτους ἔχουσα τὰς διαλλαγάς.
 375.2 τί γὰρ πατήρ μοι πρέσβυς ἐν δόμοισι δρᾷ, σκότον δεδορκώς; τί δὲ κασίγνηται δύο;
 375.3 ἧ που στένουσι τλήμονες φυγὰς ἐμάς;]
 375.4 Ιο. κακῶς θεῶν τις Οἰδίπου φθείρει γένος·
 380.1 οὕτω γὰρ ἤρξατ', ἄνομα μὲν τεκεῖν ἐμέ,
 380.2 κακῶς δὲ γῆμαι πατέρα σὸν φῦναί τε σέ.
 380.3 ἀτὰρ τί ταῦτα; δεῖ φέρειν τὰ τῶν θεῶν.
 380.4 ὅπως δ' ἔρωμαι, μή τι σὴν δάκω φρένα,
 380.5 δέδοιχ', ἃ χρήζω διὰ πόθου δ' ἐλήλυθα.
 385.1 Πο. ἀλλ' ἐξερώτα, μηδὲν ἐνδεὲς λίπηις·
 385.2 ἃ γὰρ σὺ βούλῃ, ταῦτ' ἐμοί, μήτερ, φίλα.
 385.3

- 385.4 Ιο. [καὶ δὴ ζ' ἐρωτῶ πρῶτον ὧν χρήζω τυχεῖν.]
 τί τὸ στέρεσθαι πατρίδος; ἢ κακὸν μέγα;
 385.5 Πο. μέγιστον· ἔργωι δ' ἐστὶ μεῖζον ἢ λόγωι.
 390.1 Ιο. τίς ὁ τρόπος αὐτοῦ; τί φυγάσιν τὸ δυσχερές;
 390.2 Πο. ἔν μὲν μέγιστον· οὐκ ἔχει παρρησίαν.
 390.3 Ιο. δούλου τόδ' εἶπας, μὴ λέγειν ἅ τις φρονεῖ.
 390.4 Πο. τὰς τῶν κρατούντων ἀμαθίας φέρειν χρεῶν.
 390.5 Ιο. καὶ τοῦτο λυπρὸν, συνασοφεῖν τοῖς μὴ σοφοῖς.
 395.1 Πο. ἀλλ' ἐς τὸ κέρδος παρὰ φύσιν δουλευτέον.
 395.2 Ιο. αἱ δ' ἐλπίδες βόσκουσι φυγάδας, ὡς λόγος.
 395.3 Πο. καλοῖς βλέπουσαί γ' ὄμμασιν, μέλλουσι δέ.
 395.4 Ιο. οὐδ' ὁ χρόνος αὐτὰς διεσάφη; οὐσας κενάς;
 395.5 Πο. ἔχουσιν Ἀφροδίτην τιν', εὐδίαν κακῶν. Ιο. πόθεν δ' ἐβόσκου, πρὶν γάμοις εὐρεῖν βίον;
 395.6 Πο. ποτὲ μὲν ἐπ' ἡμᾶρ εἶχον, εἶτ' οὐκ εἶχον ἄν.
 395.7 Ιο. φίλοι δὲ πατρὸς καὶ ξένοι ζ' οὐκ ὠφέλουν;
 395.8 Πο. εὖ πρᾶσσε· τὰ φίλων δ' οὐδέν, ἦν τις δυστυχήι.
 395.9 Ιο. οὐδ' ἠυγένειά ζ' ἦρεν εἰς ὕψος μέγαν;
 405.1 Πο. κακὸν τὸ μὴ 'χειν· τὸ γένος οὐκ ἔβοσκέ με.
 405.2 Ιο. ἡ πατρίς, ὡς ἔοικε, φίλτατον βροτοῖς.
 405.3 Πο. οὐδ' ὀνομάσαι δύναι' ἂν ὡς ἐστὶν φίλον.
 405.4 Ιο. πῶς δ' ἦλθες Ἄργος; τίν' ἐπίνοιαν ἔσχεθες;
 405.5 Πο. ἔχρης' Ἀδράστῳ Λοξίας χρησμόν τινα.
 410.1 Ιο. ποῖον; τί τοῦτ' ἔλεξας; οὐκ ἔχω μαθεῖν. Πο. κάπρῳ λέοντί θ' ἀρμόσαι παίδων γάμους.
 410.2 Ιο. καὶ σοὶ τί θηρῶν ὀνόματος μετῆν, τέκνον;
 410.3 Πο. οὐκ οἶδ'. ὁ δαίμων μ' ἐκάλεσεν πρὸς τὴν τύχην.
 410.4 Ιο. σοφὸς γὰρ ὁ θεός· τίνι τρόπῳ δ' ἔσχες λέχος;
 415.1 Πο. νύξ ἦν, Ἀδράστου δ' ἦλθον ἐς παραστάδας.
 415.2 Ιο. κοίτας ματεύων, ἦι φυγὰς πλανώμενος;
 415.3 Πο. ἦν ταῦτα· καί τ' αὖ γ' ἦλθεν ἄλλος αὖ φυγὰς.
 415.4 Ιο. τίς οὗτος; ὡς ἄρ' ἄθλιος κάκεϊνος ἦν.
 415.5 Πο. Τυδεύς, ὃν Οἰνέως φασὶν ἐκφῦναι πατρός.
 420.1 Ιο. τί θηρσὶν ὑμᾶς δῆτ' Ἀδραστος ἠΐκασεν;
 420.2 Πο. στρωμνῆς ἐς ἀλκὴν οὐνεκ' ἦλθομεν πέρι.
 420.3 Ιο. ἐνταῦθα Ταλαοῦ παῖς συνῆκε θέσφατα;
 420.4 Πο. κάδωκέ γ' ἡμῖν δύο δυοῖν νεάνιδας.
 420.5 Ιο. ἄρ' εὐτυχεῖς οὖν τοῖς γάμοις ἢ δυστυχεῖς;
 425.1 Πο. οὐ μεμπτὸς ἡμῖν ὁ γάμος ἐς τόδ' ἡμέρας.
 425.2 Ιο. πῶς δ' ἐξέπεισας δεῦρό σοι σπένσθαι στρατόν;
 425.3

Πο. δισσοῖς Ἄδραστος ὤμοσεν γαμβροῖς τόδε,
 425.4 [Τυδεῖ τε κάμοί, σύγγαμος γάρ ἐστ' ἐμός,]
 425.5 ἄμφω κατάξειν ἐς πάτραν, πρόσθεν δ' ἐμέ.
 430.1 πολλοὶ δὲ Δαναῶν καὶ Μυκηναίων ἄκροι
 430.2 πάρεισι, λυπρὰν χάριν, ἀναγκαίαν δέ μοι
 430.3 διδόντες· ἐπὶ γὰρ τὴν ἐμὴν στρατεύομαι πόλιν. θεοὺς δ' ἐπώμος' ὥς ἀκουσίως
 430.4 τοῖς φιλτάτοις ἔκοῦσιν ἡράμην δόρυ.
 435.1 ἀλλ' ἐς σὲ τείνει τῶνδε διάλυσις κακῶν,
 435.2 [μῆτερ, διαλλάξασαν ὁμογενεῖς φίλους]
 435.3 παῦσαι πόνων σὲ κάμῃ καὶ πᾶσαν πόλιν.
 435.4 [πάλαι μὲν οὖν ὑμνηθέν, ἀλλ' ὅμως ἐρῶ·
 435.5 τὰ χρήματ' ἀνθρώποισι τιμιώτατα
 440.1 δύνάμιν τε πλείστην τῶν ἐν ἀνθρώποις ἔχει.
 440.2 ἀγῶ μεθήκω δεῦρο μυρίαν ἄγων
 440.3 λόγῃ· πένης γὰρ οὐδὲν εὐγενὴς ἀνὴρ.]
 440.4 Χο. καὶ μὴν Ἑτεοκλῆς ἐς διαλλαγὰς ὅδε
 440.5 χωρεῖ· σὸν ἔργον, μῆτερ Ἰοκάστη, λέγειν
 445.1 τοιούσδε μύθους οἷς διαλλάξεις τέκνα.
 445.2 ΕΤΕΟΚΛΗΣ
 446.1 μῆτερ, πάρειμι· τὴν χάριν δὲ σοὶ διδοῦς
 446.2 ἦλθον. τί χρὴ δρᾶν; ἀρχέτω δέ τις λόγου.
 446.3 [ὥς ἀμφὶ τείχη καὶ ξυνωρίδας λόχων
 446.4 τάσσων ἐπέσχον πόλιν, ὅπως κλύοιμί σου κοινὰς βραβεΐας, αἷς ὑπόσπονδον μολεῖν
 446.5 τόνδ' εἰσεδέξω τειχέων πείσασά με.]
 446.6 Ιο. ἐπίσχε· οὗτοι τὸ ταχὺ τὴν δίκην ἔχει, βραδεῖς δὲ μῦθοι πλεῖστον ἀνύτουσιν σοφοῖς.
 446.7 σχάσον δὲ δεινὸν ὄμμα καὶ θυμοῦ πνοάς·
 455.1 οὐ γὰρ τὸ λαιμότμητον εἰσορᾷς κάρα
 455.2 Γοργόνος, ἀδελφὸν δ' εἰσορᾷς ἦκοντα σόν.
 455.3 σύ τ' αὖ πρόσωπον πρὸς κασίγνητον στρέφε,
 455.4 Πολύνεικες· ἐς γὰρ ταῦτόν ὄμμασιν βλέπων
 455.5 λέξεις τ' ἄμεινον τοῦδέ τ' ἐνδέξῃ λόγους.
 460.1 παραινέσαι δὲ σφῶιν τι βούλομαι σοφόν·
 460.2 ὅταν φίλος τις ἀνδρὶ θυμωθεὶς φίλῳ
 460.3 ἐς ἐν συνελθὼν ὄμματ' ὄμμασιν διδῶι,
 460.4 ἐφ' οἷσιν ἥκει, ταῦτα χρὴ μόνον σκοπεῖν,
 460.5 κακῶν δὲ τῶν πρὶν μηδενὸς μνείαν ἔχειν.
 465.1 λόγος μὲν οὖν σὸς πρόσθε, Πολύνεικες τέκνον·
 465.2 σὺ γὰρ στράτευμα Δαναϊδῶν ἥκεις ἄγων,
 465.3

ἄδικα πεπονθώς, ὥς σὺ φήις· κριτὴς δέ τις
 465.4 θεῶν γένοιτο καὶ διαλλακτὴς κακῶν.
 465.5 Πο. ἀπλοῦς ὁ μῦθος τῆς ἀληθείας ἔφυ,
 470.1 κοῦ ποικίλων δεῖ τᾶνδιχ' ἐρμηνευμάτων·
 470.2 ἔχει γὰρ αὐτὰ καιρόν· ὁ δ' ἄδικος λόγος
 470.3 νοσῶν ἐν αὐτῷι φαρμάκων δεῖται σοφῶν.
 470.4 ἐγὼ δὲ †πατρὸς δωμάτων† προυσκεψάμην
 470.5 τοῦμόν τε καὶ τοῦδ', ἐκφυγεῖν χρήζων ἀρὰς
 475.1 ἄς Οἰδίπους ἐφθέγγατ' εἰς ἡμᾶς ποτε·
 475.2 ἐξήλθον ἔξω τῆσδ' ἐκὼν αὐτὸς χθονός,
 475.3 δοὺς τῷιδ' ἀνάσσειν πατρίδος ἐνιαυτοῦ κύκλον
 475.4 [ὥστ' αὐτὸς ἄρχειν αὐθις ἀνὰ μέρος λαβὼν
 475.5 καὶ μὴ δι' ἔχθρας τῷδε καὶ φθόνου μολῶν
 480.1 κακόν τι δρᾶσαι καὶ παθεῖν, ἃ γίγνεται].
 480.2 ὁ δ' αἰνέσας ταῦθ' ὀρκίους τε δοὺς θεοὺς
 480.3 ἔδρασεν οὐδὲν ὧν ὑπέσχετ', ἀλλ' ἔχει
 480.4 τυραννίδ' αὐτὸς καὶ δόμων ἐμὸν μέρος.
 480.5 καὶ νῦν ἔτοιμός εἰμι τάμαυτοῦ λαβὼν
 485.1 στρατὸν μὲν ἔξω τῆσδ' ἀποστεῖλαι χθονός,
 485.2 οἰκεῖν δὲ τὸν ἐμὸν οἶκον ἀνὰ μέρος λαβὼν
 485.3 καὶ τῷιδ' ἀφεῖναι τὸν ἴσον αὐθις <ἐς> χρόνον,
 485.4 καὶ μήτε πορθεῖν πατρίδα μήτε προσφέρειν
 485.5 πύργοισι πηκτῶν κλιμάκων προσαμβάσεις·
 490.1 ἃ μὴ κυρήσας τῆς δίκης πειράσομαι
 490.2 δρᾶν. μάρτυρας δὲ τῶνδε δαίμονας καλῶ
 490.3 ὥς πάντα πράσσω· σὺν δίκῃ δίκης ἄτερ
 490.4 ἀποστεροῦμαι πατρίδος ἀνοσιώτατα.
 490.5 ταῦτ' αὖθ' ἕκαστα, μήτερ, οὐχὶ περιπλοκάς
 495.1 λόγων ἀθροίσας εἶπον ἀλλὰ καὶ σοφοῖς καὶ τοῖσι φαύλοις ἔνδιχ', ὥς ἐμοὶ δοκεῖ.
 495.2 Χο. ἐμοὶ μέν, εἰ καὶ μὴ καθ' Ἑλλήνων χθόνα
 495.3 τεθράμμεθ', ἀλλ' οὖν ξυνετά μοι δοκεῖς λέγειν.
 495.4 Ετ. εἰ πᾶσι ταῦτὸν καλὸν ἔφυ σοφόν θ' ἅμα, οὐκ ἦν ἂν ἀμφίλεκτος ἀνθρώποις ἔρις·
 495.5 νῦν δ' οὗθ' ὅμοιον οὐδὲν οὗτ' ἴσον βροτοῖς
 495.6 πλὴν ὀνόμασιν· τὸ δ' ἔργον οὐκ ἔστιν τόδε.
 495.7 ἐγὼ γὰρ οὐδέν, μήτερ, ἀποκρύψας ἐρῶ·
 495.8 ἄστρων ἂν ἔλθοιμ' ἡλίου† πρὸς ἀντολὰς
 505.1 καὶ γῆς ἔνερθε, δυνατὸς ὧν δρᾶσαι τάδε,
 505.2 τὴν θεῶν μεγίστην ὥστ' ἔχειν Τυραννίδα.
 505.3

τοῦτ' οὖν τὸ χρηστόν, μήτερ, οὐχὶ βούλομαι
 505.4 ἄλλωι παρεῖναι μάλλον ἢ σώζειν ἐμοί·
 505.5 ἀνανδρία γάρ, τὸ πλεόν ὅστις ἀπολέσας
 510.1 τοῦλασσον ἔλαβε. πρὸς δὲ τοῖσδ' αἰσχύνομαι
 510.2 ἐλθόντα σὺν ὅπλοις τόνδε καὶ πορθοῦντα γῆν
 510.3 τυχεῖν ἃ χρήζει· ταῖς γὰρ ἂν Θήβαις τόδε
 510.4 γένοιτ' ὄνειδος, εἰ Μυκηναίου δορὸς
 510.5 φόβωι παρείην σκῆπτρα τὰμὰ τῶιδ' ἔχειν.
 515.1 χρῆν δ' αὐτὸν οὐχ ὅπλοισι τὰς διαλλαγάς,
 515.2 μήτερ, ποιεῖσθαι· πᾶν γὰρ ἐξαιρεῖ λόγος
 515.3 ὃ καὶ σίδηρος πολεμίων δράσειεν ἄν.
 515.4 ἀλλ', εἰ μὲν ἄλλως τήνδε γῆν οἰκεῖν θέλει,
 515.5 ἔξεστ'· ἐκείνου δ' οὐχ ἐκὼν μεθήσομαι.
 520.1 [ἄρχειν παρόν μοι τῶιδε δουλεύσω ποτέ·]
 520.2 πρὸς ταῦτ' ἴτω μὲν πῦρ, ἴτω δὲ φάσγανα,
 520.3 ζεύγνυσθε δ' ἵππους, πεδία πίμπλαθ' ἀρμάτων,
 520.4 ὥς οὐ παρήσω τῶιδ' ἐμὴν τυραννίδα.
 520.5 εἵπερ γὰρ ἀδικεῖν χρή, τυραννίδος πέρι
 525.1 κάλλιστον ἀδικεῖν, τᾶλλα δ' εὐσεβεῖν χρεών.
 525.2 Χο. οὐκ εὖ λέγειν χρή μὴ 'πὶ τοῖς ἔργοις καλοῖς·
 525.3 οὐ γὰρ καλὸν τοῦτ' ἀλλὰ τῇι δίκῃ πικρόν.
 525.4 Ιο. ὦ τέκνον, οὐχ ἅπαντα τῶι γήρῃ κακά,
 525.5 Ἑτεόκλεες, πρόσσεστιν· ἀλλ' ἡμπερία
 530.1 ἔχει τι λέξαι τῶν νέων σοφώτερον.
 530.2 τί τῆς κακίστης δαιμόνων ἐφίεσαι
 530.3 Φιλοτιμίας, παῖ; μὴ σύ γ' ἄδικος ἢ θεός·
 530.4 πολλοὺς δ' ἐς οἴκους καὶ πόλεις εὐδαίμονας ἐσῆλθε κάξῃλθ' ἐπ' ὀλέθρῳ τῶν χρωμένων·
 535.1 ἐφ' ἣι σὺ μαίνῃ. κεῖνο κάλλιον, τέκνον,
 535.2 ἴσότητα τιμᾶν, ἢ φίλους ἀεὶ φίλοις
 535.3 πόλεις τε πόλεσι συμμάχους τε συμμάχοις
 535.4 συνδεῖ· τὸ γὰρ ἴσον νόμιμον ἀνθρώποις ἔφυ,
 535.5 τῶι πλεόνι δ' αἰεὶ πολέμιον καθίσταται
 540.1 τοῦλασσον ἐχθρᾶς θ' ἡμέρας κατάρχεται.
 540.2 καὶ γὰρ μέτρ' ἀνθρώποισι καὶ μέρη σταθμῶν
 540.3 ἴσότης ἔταξε κἀριθμὸν διώρισεν,
 540.4 νυκτός τ' ἀφεγγές βλέφαρον ἡλίου τε φῶς
 540.5 ἴσον βαδίζει τὸν ἐνιαύσιον κύκλον,
 545.1 κούδέτερον αὐτῶν φθόνον ἔχει νικώμενον.
 545.2

εἴθ' ἥλιος μὲν νύξ τε δουλεύει μέτροις,
 545.3 σὺ δ' οὐκ ἀνέξει δωμάτων ἔχων ἴσον;
 545.4 [καὶ τῷδ' ἀπονεῖμαι; καῖτα ποῦ 'στιν ἡ δίκη;] τί τὴν τυραννίδ', ἀδικίαν εὐδαίμονα, τιμαῖς
 ὑπέρφενυ καὶ μέγ' ἤγησαι τόδε;
 545.5 περιβλέπεσθαι τίμιον; κενὸν μὲν οὖν.
 545.6 ἢ πολλὰ μοχθεῖν πόλλ' ἔχων ἐν δώμασιν
 545.7 βούλῃ; τί δ' ἔστι τὸ πλεον; ὄνομ' ἔχει μόνον·
 545.8 ἐπεὶ τά γ' ἀρκοῦνθ' ἱκανὰ τοῖς γε σώφροσιν.
 555.1 [οὔτοι τὰ χρήματ' ἴδια κέκτηνται βροτοί,
 555.2 τὰ τῶν θεῶν δ' ἔχοντες ἐπιμελούμεθα·
 555.3 ὅταν δὲ χρήζωσ' αὐτ' ἀφαιροῦνται πάλιν·
 555.4 ὁ δ' ὄλβος οὐ βέβαιος ἀλλ' ἐφήμερος.]
 555.5 ἄγ', ἦν ζ' ἔρωμαι δύο λόγῳ προθεῖς ἅμα,
 560.1 πότερα τυραννεῖν ἢ πόλιν σῶσαι θέλεις,
 560.2 ἐρεῖς τυραννεῖν; ἦν δὲ νικήσῃ ζ' ὅδε
 560.3 Ἀργεῖά τ' ἔγχει δόρυ τὸ Καδμείων ἔλῃ;
 560.4 [ὄψῃ δαμασθὲν ἄστῳ Θηβαίων τόδε, ὄψῃ δὲ πολλὰς αἰχμαλωτίδας κόρας
 565.1 βίαι πρὸς ἀνδρῶν πολεμίων πορθουμένας.]
 565.2 δαπανηρὸς ἄρ' ὁ πλοῦτος ὃν ζητεῖς ἔχειν
 565.3 [γενήσεται Θήβαισι, φιλότιμος δὲ σύ].
 565.4 σοὶ μὲν τὰδ' αὐδῶ. σοὶ δέ, Πολύνεικες, λέγω·
 565.5 ἀμαθεῖς Ἄδραστος χάριτας ἐς ζ' ἀνήψατο,
 570.1 ἀσύνετα δ' ἦλθες καὶ σὺ πορθήσων πόλιν.
 570.2 φέρ', ἦν ἔλῃς γῆν τήνδ', ὃ μὴ τύχοι ποτέ,
 570.3 πρὸς θεῶν, τροπαῖα πῶς ἄρα στήσεις Δί,
 570.4 πῶς δ' αὖ κατάρξῃ θυμάτων, ἐλὼν πάτραν,
 570.5 καὶ σκῦλα γράψεις πῶς ἐπ' Ἰνάχου ῥοαῖς;
 575.1 Θήβας πυρώσας τάσδε Πολυνείκης θεοῖς
 575.2 ἀσπίδας ἔθηκε; μήποτ', ὦ τέκνον, κλέος
 575.3 τοιόνδε σοὶ γένοιθ' ὑφ' Ἑλλήνων λαβεῖν.
 575.4 ἦν δ' αὖ κρατηθῇς καὶ τὰ τοῦδ' ὑπερδράμῃ,
 575.5 πῶς Ἄργος ἥξεις μυρίου λιπὼν νεκρούς;
 580.1 ἐρεῖ δὲ δῆ τις ὦ κακὰ μνηστεύματα Ἄδραστε προσθεῖς, διὰ μιᾶς νύμφης γάμον
 580.2 ἀπωλόμεσθα. δύο κακῶ σπεύδεις, τέκνον,
 580.3 κείνων στέρεσθαι τῶνδ' ἐπ', ἐν μέσῳ πεσών.
 580.4 μέθετον τὸ λῖαν, μέθετον· ἀμαθία δυοῖν,
 585.1 ἐς ταῦθ' ὅταν μόλητον, ἔχθιστον κακόν.
 585.2 Χο. ὦ θεοί, γένοισθε τῶνδ' ἀπότροποι κακῶν
 585.3 καὶ ξύμβασίν τιν' Οἰδίπου τέκνοις δότε.

585.4 Ετ. μήτερ, οὐ λόγων ἔθ' ἀγών, ἀλλ' ἀναλοῦται χρόνος
 585.5 οὐν μέσῳ μάτην, περαίνει δ' οὐδὲν ἢ προθυμία·
 590.1 οὐ γὰρ ἂν ξυμβαῖμεν ἄλλως ἢ 'πὶ τοῖς εἰρημένοις,
 590.2 ὥστ' ἐμὲ σκήπτρων κρατοῦντα τῆσδ' ἄνακτ' εἶναι χθονός·
 590.3 τῶν μακρῶν δ' ἀπαλλαγεῖσα νουθετημάτων μ' ἕα.
 590.4 καὶ σὺ τῶνδ' ἔξω κομίζου τειχέων ἢ κατθανῇ.
 590.5 Πο. πρὸς τίνας; τίς ὦδ' ἄτρωτος ὅστις εἰς ἡμᾶς ξίφος
 595.1 φόνιον ἐμβαλὼν τὸν αὐτὸν οὐκ ἀποίσεται μόρον;
 595.2 Ετ. ἐγγύς, οὐ πρόσω βέβηκεν· ἐς χέρας λεύσσεις ἐμάς; Πο. εἰσορῶ· δειλὸν δ' ὁ πλοῦτος καὶ
 φιλόψυχον κακόν.
 595.3 Ετ. καῖτα σὺν πολλοῖσιν ἦλθες πρὸς τὸν οὐδὲν ἐς μάχην;
 595.4 Πο. ἀσφαλὴς γάρ ἐστ' ἀμείνων ἢ θρασὺς στρατηλάτης. Ετ. κομπὸς εἶ σπονδαῖς πεποιθώς, αἶ σε
 σώιζουσιν θανεῖν.
 595.5 Πο. καὶ σέ· δεύτερον δ' ἀπαιτῶ σκήπτρα καὶ μέρη χθονός.
 595.6 Ετ. οὐκ ἀπαιτούμεσθ'· ἐγὼ γὰρ τὸν ἐμὸν οἰκήσω δόμον.
 595.7 Πο. τοῦ μέρους ἔχων τὰ πλείω; Ετ. φήμ' ἀπαλλάσσου
 603.1 δὲ γῆς.
 603.2 Πο. ὦ θεῶν βωμοὶ πατρῶιων ... Ετ. οὐς σὺ πορθήσων
 604 πάρει.
 605 Πο. κλύετε μου ... Ετ. τίς δ' ἂν κλύοι σου πατρίδ'
 605.1 ἐπεστρατευμένου;
 605.2 Πο. καὶ θεῶν τῶν λευκοπύλων δώμαθ' ... Ετ. οἶ
 606.1 στυγοῦσί σε.
 606.2 Πο. ἐξελαυνόμεσθα πατρίδος ... Ετ. καὶ γὰρ ἦλθες
 607.1 ἐξελῶν.
 607.2 Πο. ἀδικίαι γ', ὦ θεοί. Ετ. Μυκῆναις, μὴ 'νθάδ' ἀνακάλει
 608.1 θεούς.
 608.2 Πο. ἀνόσιος πέφυκας ... Ετ. ἀλλ' οὐ πατρίδος ὡς σὺ
 609 πολέμιος.
 610 Πο. ὅς μ' ἄμοιρον ἐξελαύνεις. Ετ. καὶ κατακτενῶ γε
 610.1 πρὸς. Πο. ὦ πάτερ, κλύεις ἃ πάσχω; Ετ. καὶ γὰρ οἷα δρᾷς κλύει.
 610.2 Πο. καὶ σύ, μήτερ; Ετ. ἀθέμιτόν σοι μητρὸς ὀνομάζειν κάρα.
 610.3 Πο. ὦ πόλις. Ετ. μολὼν ἐς Ἄργος ἀνακάλει Λέρνης ὕδωρ.
 610.4 Πο. εἴμι, μὴ πόνει· σὲ δ' αἰνῶ, μήτερ. Ετ. ἔξιθι χθονός.
 615 Πο. ἔξιμεν· πατέρα δέ μοι δὸς εἰσιδεῖν. Ετ. οὐκ ἂν
 615.1 τύχοις.
 615.2 Πο. ἀλλὰ παρθένους ἀδελφάς. Ετ. οὐδὲ τάσδ' ὄψῃ ποτέ.
 615.3 Πο. ὦ κασίγνηται. Ετ. τί ταύτας ἀνακαλεῖς ἔχθιστος ὢν;
 615.4 Πο. μήτερ, ἀλλά μοι σὺ χαῖρε. Ιο. χαρτὰ γοῦν πάσχω,

618.1 τέκνον.
 618.2 Πο. οὐκέτ' εἰμὶ παῖς σός. Ιο. ἐς πόλλ' ἀθλία πέφυκ' ἐγώ.
 620.1 Πο. ὅδε γὰρ εἰς ἡμᾶς ὑβρίζει. Ετ. καὶ γὰρ ἀνθυβρίζομαι.
 620.2 Πο. ποῦ ποτε στήσῃ πρὸ πύργων; Ετ. ὡς τί μ' ἱστορεῖς τόδε;
 620.3 Πο. ἀντιτάξομαι κτενῶν σε. Ετ. καμὲ τοῦδ' ἔρωσ ἔχει.
 620.4 Ιο. ὦ τάλαιν' ἐγώ τί δράσετ', ὦ τέκν'; Ετ. αὐτὸ σημανεῖ.
 620.5 Ιο. πατρὸς οὐ φεύξεσθ' Ἑρινῦς; Πο. ἐρρέτω πρόπας δόμος·
 625.1 ὡς τάχ' οὐκέθ' αἵματηρὸν τοῦμὸν ἀργήσῃ ξίφος.
 625.2 τὴν δὲ θρέψασάν με γαῖαν καὶ θεοὺς μαρτύρομαι
 625.3 ὡς ἄτιμος οἰκτρὰ πάσχων ἐξελαύνομαι χθονός, δοῦλος ὡς ἀλλ' οὐχὶ ταύτοῦ πατρὸς Οἰδίου
 γεγώς·
 625.4 κἄν τί σοι, πόλις, γένηται, μὴ 'μέ, τόνδε δ' αἰτιῶ.
 630.1 [οὐχ ἑκὼν γὰρ ἦλθον, ἄκων δ' ἐξελαύνομαι χθονός.]
 630.2 καὶ σύ, Φοῖβ' ἄναξ Ἀγνιεῦ, καὶ μέλαθρα, χαίρετε,
 630.3 ἥλικές θ' οὐμοὶ θεῶν τε δεξιμήλ' ἀγάλματα.
 630.4 οὐ γὰρ οἶδ' εἴ μοι προσειπεῖν αὐθις ἔσθ' ὑμᾶς ποτε·
 630.5 ἐλπίδες δ' οὐπὼ καθεύδους', αἷς πέποιθα σὺν θεοῖς
 635.1 τόνδ' ἀποκτείνας κρατήσῃν τῆσδε Θηβαίας χθονός.
 635.2 Ετ. ἔξιθ' ἐκ χώρας· ἀληθῶς δ' ὄνομα Πολυνείκη πατὴρ
 635.3 ἔθετό σοι θεῖαι προνοίαι νεικέων ἐπώνυμον.
 635.4 Χο. Κάδμος ἔμολε τάνδε γᾶν
 635.5 Τύριος, ὦι τετρασκελὲς
 640.1 μόσχος ἀδάματος πέσημα
 640.2 δίκη τελεσφόρον διδοῦσα
 640.3 χρησμόν, οὗ κατοικίσαι
 640.4 πεδία νιν τὸ θέσφατον
 640.5 πυροφόρα ἱδόμεν ἔχρησετ',
 645.1 καλλιπόταμος ὕδατος ἵνα τε
 645.2 νοτὶς ἐπέρχεται ἱγυίας Δίρκας χλοηφόρους
 645.3 καὶ βαθυσπόρους γυίαςτ'.
 645.4 Βρόμιον ἔνθα τέκετο ἱμάτηρ Διὸς γάμοισιτ',
 645.5 κισσὸς δὲν περιστεφῆς
 645.6 ἐλίκτος εὐθύς ἔτι βρέφος
 645.7 χλοηφόροις ἔρνεσιν
 645.8 κατασκίοισιν ὀλβίσας ἐνώτισεν,
 655a βάκχιον χόρευμα παρθέ-
 655b νοισι Θηβαΐαισι
 656.1 καὶ γυναιξὶν εὐίοις.
 656.2

ἔνθα φόνιος ἦν δράκων
 656.3 Ἄρεος, ὠμόφρων φύλαξ,
 656.4 νάματ' ἔνυδρα καὶ ῥέεθρα
 660.1 χλοερὰ δεργμάτων κόραισι
 660.2 πολυπλάνοις ἐπισκοπῶν·
 660.3 ὃν ἐπὶ χέρνιβας μολῶν
 660.4 Κάδμος ὄλεσε μαρμάρωι,
 660.5 κρᾶτα φόνιον ὀλεσίθηρος
 665.1 ὠλένας †δικῶν† βολαῖς·
 665.2 δίας ἀμάτορος
 665.3 †Παλλάδος φραδαῖσι†
 665.4 γαπετεῖς δικῶν ὀδόντας
 665.5 ἐς βαθυσπόρους γύας·
 670.1 ἔνθεν ἐξανῆκε γᾶ
 670.2 πάνοπλον ὄψιν ὑπὲρ ἄκρων
 670.3 ὄρων χθονός· σιδαρόφρων
 670.4 δέ νιν φίλαι ξυνῆψε γᾶι φόνος πάλιν.
 674a αἵματος δ' ἔδευσε γαῖαν,
 674b ἅ νιν εὐαλίοισι
 675.1 δεῖξεν αἰθέρος πνοαῖς.
 675.2 καὶ σέ, τὸν προμάτορος
 675.3 Ἰοῦς ποτ' ἔκγονον
 675.4 Ἕπαφον, ὃ Διὸς γένεθλον,
 675.5 †ἐκάλες' ἐκάλεσα βαρβάρωι βοᾶι,
 680.1 ἰώ, βαρβάροις λιταῖς†·
 680.2 βᾶθι βᾶθι τάνδε γᾶν·
 680.3 σοὶ νιν ἔκγονοι κτίσαν, καὶ διώνυμοι θεαί,
 680.4 Περσέφασσα καὶ φίλα
 685.1 Δαμάτηρ θεά,
 685.2 πάντων ἄνασσα, πάντων δὲ Γᾶ τροφός,
 685.3 κτήσαντο· πέμπε πυρφόρους
 685.4 θεάς, ἄμυνε τᾶιδε γᾶι·
 685.5 πάντα δ' εὐπετῇ θεοῖς.
 690.1 [Εἰ. χώρει σὺ καὶ κόμιζε τὸν Μενοικέως
 690.2 Κρέοντ', ἀδελφὸν μητρὸς Ἰοκάστης ἐμῆς,
 690.3 λέγων τάδ', ὥς οἰκεῖα καὶ κοινὰ χθονὸς
 690.4 θέλω πρὸς αὐτὸν συμβαλεῖν βουλευμάτα,
 690.5 πρὶν ἐς μάχην τε καὶ δορὸς τάξιν μολεῖν.
 695.1

- καίτοι ποδῶν σῶν μόχθον ἐκλύει παρών·
695.2 ὁρῶ γὰρ αὐτὸν πρὸς δόμους στείχοντ' ἐμούς.]
695.3 ΚΡΕΩΝ
697.1 ἦ πόλλ' †ἐπῆλθον† εἰσιδεῖν χρήζων ς', ἄναξ
697.2 Ἑτεόκλεες, πέριξ δὲ Καδμείων πύλας φυλακάς τ' ἐπῆλθον σὸν δέμας θηρώμενος. Ετ. καὶ μὴν
ἐγὼ ς' ἔχρηζον εἰσιδεῖν, Κρέον·
697.3 πολλῶν γὰρ ἡὔρον ἐνδεεῖς διαλλαγὰς,
697.4 ὥς ἐς λόγους συνῆψα Πολυνείκει μολών.
697.5 Κρ. ἤκουσα μεῖζον αὐτὸν ἐς Θήβας φρονεῖν,
697.6 κήδει τ' Ἀδράστου καὶ στρατῶι πεποιθότα.
705.1 ἀλλ' ἐς θεοὺς χρή ταῦτ' ἀναρτήσαντ' ἔχειν·
705.2 ἃ δ' ἐμποδῶν μάλιστα, ταῦθ' ἤκω φράσω.
705.3 Ετ. τὰ ποῖα ταῦτα; τὸν λόγον γὰρ ἄγνοῶ.
705.4 Κρ. ἤκει τις αἰχμάλωτος Ἀργείων πάρα.
705.5 Ετ. λέγει δὲ δὴ τί τῶν ἐκεῖ νεώτερον;
710.1 Κρ. †μέλλειν πέριξ πύργοισι Καδμείων πόλιν
710.2 ὅπλοισι ἐλίξειν αὐτίκ' Ἀργείων στρατόν.†
710.3 Ετ. ἐξοιστέον τᾶρ' ὅπλα Καδμείων πόλει.
710.4 Κρ. ποῖ; μῶν νεάζων οὐχ ὀρᾷς ἃ χρή ς' ὀρᾷ;
710.5 Ετ. ἐκτὸς τάφρων τῶνδ', ὥς μαχουμένους τάχα.
715.1 Κρ. σμικρὸν τὸ πλῆθος τῆσδε γῆς, οἱ δ' ἄφθονοι.
715.2 Ετ. ἐγῶϊδα κείνους τοῖς λόγοις ὄντας θρασεῖς.
715.3 Κρ. ἔχει τιν' ὄγκον τᾶργος Ἑλλήνων πάρα.
715.4 Ετ. θάρσει· τάχ' αὐτῶν πεδίον ἐμπλήσω φόνου.
715.5 Κρ. θέλοιμ' ἄν· ἀλλὰ τοῦθ' ὁρῶ πολλοῦ πόνου.
720.1 Ετ. ὥς οὐ καθέξω τειχέων ἔσω στρατόν.
720.2 Κρ. καὶ μὴν τὸ νικᾶν <γ> ἐστι πᾶν εὐβουλίας.
720.3 Ετ. βούλῃ τράπωμαι δῆθ' ὁδοὺς ἄλλας τινάς;
720.4 Κρ. πάσας γε, πρὶν κίνδυνον εἰσάπαξ μολεῖν.
720.5 Ετ. εἰ νυκτὸς αὐτοῖς προσβάλοιμεν ἐκ λόχου;
725.1 Κρ. εἴπερ σφαλεῖς γε δεῦρο σωθήσῃ πάλιν.
725.2 Ετ. ἴσον φέρει νύξ, τοῖς δὲ τολμῶσιν πλέον.
725.3 Κρ. ἐνδυστυχῆσαι δεινὸν εὐφρόνης κνέφας.
725.4 Ετ. ἀλλ' ἀμφὶ δεῖπνον οὔσι προσβάλω δόρυ;
725.5 Κρ. ἔκπληξις ἂν γένοιτο· νικῆσαι δὲ δεῖ.
730.1 Ετ. βαθύς γέ τοι Διρκαῖος ἀναχωρεῖν πόρος.
730.2 Κρ. ἅπαν κάκιον τοῦ φυλάσσεσθαι καλῶς.
730.3 Ετ. τί δ' εἰ καθιππεύσαιμεν Ἀργείων στρατόν;
730.4 Κρ. κάκεῖ πέφαρκται λαὸς ἄρμασιν πέριξ.

730.5 Ετ. τί δῆτα δράσω; πολεμίοισι δῶ πόλιν;
 735.1 Κρ. μὴ δῆτα βουλευούου δ', ἐπείπερ εἴ σοφός.
 735.2 Ετ. τίς οὖν πρόνοια γίγνεται σοφωτέρα;
 735.3 Κρ. ἔπτ' ἄνδρας αὐτοῖς φασιν, ὡς ἤκουσ' ἐγώ ...
 735.4 Ετ. τί προστετάχθαι δρᾶν; τὸ γὰρ σθένος βραχύ. Κρ. λόχων ἄνακτας ἑπτὰ προσκεῖσθαι πύλαις.
 740.1 Ετ. τί δῆτα δρῶμεν; ἀπορίαν γὰρ οὐ μενῶ.
 740.2 Κρ. ἔπτ' ἄνδρας αὐτοῖς καὶ σὺ πρὸς πύλαις ἐλοῦ.
 740.3 Ετ. λόχων ἀνάσσειν ἢ μονοστόλου δορός;
 740.4 Κρ. λόχων, προκρίνας οἵπερ ἀλκιμώτατοι.
 740.5 Ετ. ξυνῆκ' ἀμύνειν τειχέων προσαμβάσεις.
 745.1 Κρ. καὶ ξυστρατήγους <γ>· εἷς δ' ἀνὴρ οὐ πάνθ' ὀραῖ.
 745.2 Ετ. θάρσει προκρίνας ἢ φρενῶν εὐβουλία;
 745.3 Κρ. ἀμφοτέρ'· ἐν ἀπολειφθὲν γὰρ οὐδὲν θατέρου.
 745.4 Ετ. ἔσται τάδ'· ἐλθὼν ἐπτάπυργον ἐς ἑπόλιν†
 745.5 τάξω λοχαγούς πρὸς πύλαισιν, ὡς λέγεις, ἴσους ἴσοισι πολεμίοισιν ἀντιθείς.
 745.6 ὄνομα δ' ἐκάστου διατριβὴ πολλὴ λέγειν,
 745.7 ἐχθρῶν ὑπ' αὐτοῖς τείχεσιν καθημένων.
 745.8 ἀλλ' εἴμ', ὅπως ἂν μὴ καταργῶμεν χέρα.
 745.9 [καί μοι γένοιτ' ἀδελφὸν ἀντήρη λαβεῖν
 755.1 καὶ ξυσταθέντα διὰ μάχης ἐλεῖν δορὶ
 755.2 κτανεῖν θ', ὃς ἦλθε πατρίδα πορθήσων ἐμήν.
 755.3 γάμους δ' ἀδελφῆς Ἀντιγόνης παιδός τε σοῦ
 755.4 Αἴμονος, ἐὰν τι τῆς τύχης ἐγὼ σφαλῶ,
 755.5 σοὶ χρή μέλεσθαι· τὴν δόσιν δ' ἐχέγγυον
 760.1 τὴν πρόσθε ποιῶ νῦν ἐπ' ἐξόδοις ἐμαῖς.
 760.2 μητρὸς δ' ἀδελφὸς εἶ· τί δεῖ μακρηγορεῖν;
 760.3 τρέφ' ἀξίως νιν σοῦ τε τήν τ' ἐμήν χάριν.
 760.4 πατήρ δ' ἐς αὐτὸν ἀμαθίαν ὀφλισκάνει,
 760.5 ὄψιν τυφλώσας· οὐκ ἄγαν σφ' ἐπήινεσα·
 765.1 ἡμᾶς δ' ἀραῖσιν, ἦν τύχηι, κατακτενεῖ.]
 765.2 ἐν δ' ἐστὶν ἡμῖν ἀργόν, εἴ τι θέσφατον
 765.3 οἰωνόμαντις Τειρεσίας ἔχει φράσαι,
 765.4 τοῦδ' ἐκπυθέσθαι ταῦτ'· ἐγὼ δὲ παῖδα σὸν
 765.5 Μενοικέα, σοῦ πατρὸς αὐτεπώνυμον,
 770.1 λαβόντα πέμψω δεῦρο Τειρεσίαν, Κρέον·
 770.2 σοὶ μὲν γὰρ ἡδὺς ἐς λόγους ἀφίξεται,
 770.3 ἐγὼ δὲ τέχνην μαντικὴν ἐμεμψάμην
 770.4 ἥδη πρὸς αὐτόν, ὥστε μοι μομφὰς ἔχειν.
 770.5

[πόλει δὲ καὶ σοὶ ταῦτ' ἐπισκίπτω, Κρέον·
 775.1 ἥνπερ κρατήσῃ τὰμά, Πολυνείκους νέκυν
 775.2 μήποτε ταφῆναι τῇδε Θηβαίαι χθονί,
 775.3 θνήσκειν δὲ τὸν θάψαντα, κἄν φίλων τις ᾗ. σοὶ μὲν τάδ' εἶπον· προσπόλοις δ' ἐμοῖς λέγω·]
 775.4 ἐκφέρετε τεύχη πάνοπλά τ' ἀμφιβλήματα
 780.1 ὥς εἰς ἀγῶνα τὸν προκείμενον δορός
 780.2 [ὀρμώμεθ' ἤδη ξὺν δίκηι νικηφόρῳ].
 780.3 τῇ δ' Εὐλαβείαι, χρησιμωτάτῃ θεῶν,
 780.4 προσευχόμεσθα τήνδε διασῶσαι πόλιν.
 780.5 Χο. ὦ πολύμοχθος Ἄρης, τί ποθ' αἵματι
 785.1 καὶ θανάτῳ κατέχῃ Βρομίου παράμουςος ἑορταῖς;
 785.2 οὐκ ἐπὶ καλλιχόροις στεφάνοισι νεάνιδος ὥρας
 785.3 βόστρυχον ἀμπετάσας λωτοῦ κατὰ πνεύματα μέλπηι
 785.4 μοῦσαν ἐν ᾗ Χάριτες χοροποιοί,
 785.5 ἀλλὰ σὺν ὀλοφόροις στρατὸν Ἀργείων ἔπιπνεύσας
 790a αἵματι Θήβας†
 790b κῶμον ἀναυλότατον προχορεύεις·
 791.1 οὐδ' ὑπὸ θυρσομανεῖ νεβρίδων μέτα †δινεύεις
 791.2 ἄρμασι καὶ ψαλίων τετραβάμοσι μώνυχα πώλων†
 791.3 Ἴσμηνοῦ τ' ἐπὶ χεύμασι βαίνων
 794a ἱππείαισι θαάζεις,
 794b Ἀργείοις ἐπιπνεύσας
 795.1 Σπαρτῶν γένναι
 795.2 ἀσπιδοφέρμονα †θίασον ἔνοπλον†
 797a ἀντίπαλον κατὰ λάϊνα τείχεα
 797b χαλκῷ κοσμήσας.
 798.1 ἦ δεινὰ τις Ἴρις θεός, ἃ τάδε
 798.2 μήσατο πῆματα γὰς βασιλεῦσιν [Λαβδακίδαις πολυμόχοις].
 798.3 ὦ ζαθέων πετάλων πολυθηρότα- τον νάπος, Ἀρτέμιδος χιονοτρόφον ὄμμα Κιθαιρών,
 798.4 μήποτε τὸν θανάτῳ προτεθέντα, λόχευμ' Ἰοκάστας,
 798.5 ὠφελὲς Οἰδιπόδαν θρέψαι, βρέφος ἔκβολον οἴκων,
 805.1 χρυσοδέτοις περόναις ἐπίσαμον·
 805.2 μηδὲ τὸ παρθένιον πτερόν, οὐρεῖον τέρας, ἐλθεῖν
 807a πένθεα γαίας
 807b Σφίγγ' ἀπομουσοτάταισι σὺν ὠιδαῖς,
 808.1 ἃ ποτε Καδμογενῇ τετραβάμοσι χαλαῖς
 808.2 τείχεσι χριμπτομένα φέρεν αἰθέρος εἰς ἄβατον φῶς
 810 †γένναν, ἀν† ὁ κατὰ χθονὸς Ἴαιδας
 811a

Καδμείοις ἐπιπέμπει·
 811b δυσδαίμων δ' ἔρις ἄλλα
 812.1 θάλλει παίδων
 812.2 Οἰδιπόδα κατὰ δώματα καὶ πόλιν.
 812.3 οὐ γὰρ ὁ μὴ καλὸν οὕποτ' ἔφνυ καλόν,
 815.1 τοῦδ' οἱ μὴ νόμιμοι παῖδες ματρὶ λόχευμα μίασμα πατρός·
 815.2 ἢ δὲ συναίμονος εἰς λέχος ἦλθεν.†
 815.3 ἔτεκες, ὦ Γαῖ', ἔτεκές ποτε,
 815.4 βάρβαρον ὡς ἀκοὰν ἐδάην ἐδάην ποτ' ἐν οἴκοις,
 820.1 τὰν ἀπὸ θηροτρόφου φοινικολόφοιο δράκοντος
 820.2 γένναν ὀδοντοφυᾶ, Θήβαις κάλλιστον ὄνειδος·
 820.3 Ἀρμονίας δέ ποτ' εἰς ὕμεναίους
 820.4 ἦλυθον οὐρανίδαί, φόρμιγγί τε τείχεα Θήβας
 820.5 τᾶς Ἀμφιονίας τε λύρας ὕπο πύργος ἀνέστα
 825.1 διδύμων ποταμῶν πόρον ἀμφὶ μέσον,
 825.2 Δίρκα χλοεροτρόφον αἶ πεδίον
 825.3 πρόπαρ Ἴσμηνοῦ καταδεύει,
 825.4 Ἴω θ' ἀκερόεσσα προμάτωρ
 825.5 Καδμείων βασιλῆας ἐγείνατο·
 830.1 μυριάδας δ' ἀγαθῶν ἑτέροις ἑτέ-
 830.2 ρας μεταμειβομένα πόλις ἅδ' ἐπ' ἄκροις ἔστακ' Ἄρεος στεφάνοισιν.
 834 ΤΕΙΡΕΣΙΑΣ
 834 ἡγοῦ πάροιθε, θύγατερ· ὡς τυφλῶι ποδὶ
 835.1 ὀφθαλμὸς εἴ σύ, ναυβάταισιν ἄστρον ὥς.
 835.2 δεῦρ' ἐς τὸ λευρὸν πέδον ἵχνος τιθεῖς' ἐμὸν
 835.3 πρόβαινε, μὴ σφαλῶμεν· ἀσθενῆς πατήρ·
 835.4 κλήρους τέ μοι φύλασσε παρθένωι χερί,
 835.5 οὓς ἔλαβον οἰωνίσματ' ὀρνίθων μαθὼν
 840.1 θάκοισιν ἐν ἱεροῖσιν οὗ μαντεύομαι.
 840.2 τέκνον Μενοικεῦ, παῖ Κρέοντος, εἰπέ μοι
 840.3 πόση τις ἢ Πίλοιπος ἄστεως ὁδὸς
 840.4 πρὸς πατέρα τὸν σόν· ὡς ἐμὸν κάμνει γόνυ,
 840.5 πυκνὴν δὲ βαίνων ἦλυσιν μόλις περῶ.
 845.1 Κρ. θάρσει· πέλας γάρ, Τειρεσία, φίλοισι σοῖς
 845.2 ἔσθ' ὀρμίσαι σὸν πόδα· λαβοῦ δ' αὐτοῦ, τέκνον·
 845.3 ὥς παῖς ἔτ' ἀπτήν πούς τε πρεσβύτου φιλεῖ
 845.4 χειρὸς θυραίας ἀναμένειν κουφίσματα.
 845.5 Τε. εἶέν, πάρεσμεν· τί με καλεῖς σπουδῇ, Κρέον; Κρ. οὕτω λελήσμεθ'· ἀλλὰ σύλλεξαι σθένος καὶ
 πνεῦμ' ἄθροισον, αἵπος ἐκβαλὼν ὁδοῦ.

845.6 Τε. κόπωι παρείμαι γοῦν Ἐρεχθιδῶν ἄπο
845.7 δεῦρ' ἐκκομισθεὶς τῆς πάροιθεν ἡμέρας·
845.8 κάκει γὰρ ἦν τις πόλεμος Εὐμόλπου δορός,
855.1 οὗ καλλινίκους Κεκροπίδας ἔθηκ' ἐγώ·
855.2 καὶ τόνδε χρυσοῦν στέφανον, ὡς ὀραῖς, ἔχω
855.3 λαβὼν ἀπαρχὰς πολεμίων σκυλευμάτων.
855.4 Κρ. οἰωνὸν ἐθέμην καλλίνικα σὰ στέφη·
855.5 ἐν γὰρ κλύδωνι κείμεθ', ὥσπερ οἶσθα σύ,
860.1 δορὸς Δαναϊδῶν, καὶ μέγας Θήβαις ἀγών.
860.2 βασιλεὺς μὲν οὖν βέβηκε κοσμηθεὶς ὅπλοις
860.3 ἤδη πρὸς ἀλκὴν Ἑτεοκλῆς Μυκηνίδα·
860.4 ἐμοὶ δ' ἀπέσταλκ' ἐκμαθεῖν σέθεν πάρα
860.5 τί δρῶντες ἂν μάλιστα σώσαιομεν πόλιν.
865.1 Τε. Ἑτεοκλέους μὲν οὐνεκ' ἂν κλήσας στόμα
865.2 χρημοὺς ἐπέσχον· σοὶ δ', ἐπεὶ χρήζεις μαθεῖν,
865.3 λέξω. νοσεῖ γὰρ ἦδε γῆ πάλαι, Κρέον.
865.4 [ἔξ οὗ τεκνώθη Λάιος βίαι θεῶν
865.5 πόσιν τ' ἔφυνε μητρὶ μέλεον Οἰδίπουν·
870.1 αἶθ' αἵματωποὶ δεργμάτων διαφθοραὶ
870.2 θεῶν σόφισμα κάπιδειξις Ἑλλάδι.
870.3 ἃ συγκαλύψαι παῖδες Οἰδίου χρόνῳ χρήζοντες, ὡς δὴ θεοὺς ὑπεκδραμούμενοι,
870.4 ἤμαρτον ἀμαθῶς οὔτε γὰρ γέρα πατρὶ
875.1 οὔτ' ἔξοδον διδόντες ἄνδρα δυστυχῇ
875.2 ἐξηγρίωσαν· ἐκ δ' ἔπνευσ' αὐτοῖς ἀράς
875.3 δεινὰς, νοσῶν τε καὶ πρὸς ἡτιμασμένος.
875.4 ἀγὼ τί οὐ δρῶν, ποῖα δ' οὐ λέγων ἔπη
875.5 ἐς ἔχθος ἦλθον παισὶ τοῖσιν Οἰδίου;
880.1 ἐγγὺς δὲ θάνατος αὐτόχειρ αὐτοῖς, Κρέον.]
880.2 πολλοὶ δὲ νεκροὶ περὶ νεκροῖς πεπτωκότες
880.3 Ἀργεῖα καὶ Καδμεῖα μείζαντες μέλη
880.4 πικροὺς γόους δώσουσι Θηβαῖαι χθονί.
880.5 σύ τ' ὦ τάλαινα συγκατασκάπτῃ πόλι,
885.1 εἰ μὴ λόγοις τις τοῖς ἐμοῖσι πείσεται.
885.2 [ἐκεῖνο μὲν γὰρ πρῶτον ἦν, τῶν Οἰδίου
885.3 μηδένα πολίτην μηδ' ἄνακτ' εἶναι χθονός,
885.4 ὡς δαιμονῶντας κἀνατρέψοντας πόλιν.
885.5 ἐπεὶ δὲ κρεῖσσον τὸ κακὸν ἐστὶ τὰγαθοῦ,
890.1 μί' ἔστιν ἄλλη μηχανὴ σωτηρίας.]
890.2

ἀλλ' οὐ γὰρ εἰπεῖν οὔτ' ἐμοὶ τόδ' ἀσφαλὲς πικρόν τε τοῖσι τὴν τύχην κεκτημένοις
 890.3 πόλει παρασχεῖν φάρμακον σωτηρίας,
 890.4 ἄπειμι. χαίρεθ'· εἷς γὰρ ὢν πολλῶν μέτα
 895.1 τὸ μέλλον, εἰ χρή, πείσομαι· τί γὰρ πάθω;
 895.2 Κρ. ἐπίσχεσ ἀυτοῦ, πρέσβυ. Τε. μὴ 'πιλαμβάνου.
 895.3 Κρ. μεῖνον, τί φεύγεις; Τε. ἡ τύχη ς', ἀλλ' οὐκ ἐγώ.
 895.4 Κρ. φράσον πολίταις καὶ πόλει σωτηρίαν.
 895.5 Τε. βούλῃ σὺ μέντοι κούχῃ βουλήσῃ τάχα. Κρ. καὶ πῶς πατρώϊαν γαῖαν οὐ σῶσαι θέλω;
 895.6 Τε. θέλεις ἀκοῦσαι δῆτα καὶ σπουδὴν ἔχεις;
 895.7 Κρ. ἐς γὰρ τί μᾶλλον δεῖ προθυμίαν ἔχειν;
 895.8 Τε. [κλύοις ἂν ἤδη τῶν ἐμῶν θεσπισμάτων.]
 895.9 πρῶτον δ' ἐκεῖνο βούλομαι σαφῶς μαθεῖν,
 905.1 ποῦ 'στιν Μενοικεύς, ὅς με δεῦρ' ἐπήγαγεν;
 905.2 Κρ. ὅδ' οὐ μακρὰν ἄπεστι, πλησίον δὲ σοῦ.
 905.3 Τε. ἀπελθέτω νυν θεσφάτων ἐμῶν ἐκάς.
 905.4 Κρ. ἐμὸς πεφυκὼς παῖς ἃ δεῖ σιγήσεται.
 905.5 Τε. βούλῃ παρόντος δῆτά σοι τούτου φράσω;
 910.1 Κρ. κλύων γὰρ ἂν τέρποιτο τῆς σωτηρίας.
 910.2 Τε. ἄκουε δὴ νυν θεσφάτων ἐμῶν ὁδόν
 910.3 [ἃ δρῶντες ἂν σώσαιτε Καδμείων πόλιν].
 910.4 σφάξαι Μενοικέα τόνδε δεῖ ς' ὑπὲρ πάτρας,
 910.5 σὸν παῖδ', ἐπειδὴ τὴν τύχην αὐτὸς καλεῖς.
 915.1 Κρ. τί φήεις; τίν' εἶπας τόνδε μῦθον, ὦ γέρον;
 915.2 Τε. ἅπερ πέφηγε, ταῦτα κἀνάγκη σε δρᾶν.
 915.3 Κρ. ὦ πολλὰ λέξας ἐν βραχεὶ λόγῳ κακά.
 915.4 Τε. σοί γ', ἀλλὰ πατρίδι μεγάλα καὶ σωτήρια.
 915.5 Κρ. οὐκ ἔκλυον, οὐκ ἤκουσα· χαιρέτω πόλις.
 920.1 Τε. ἀνὴρ ὅδ' οὐκέθ' αὐτός· ἐκνεύει πάλιν.
 920.2 Κρ. χαίρων ἴθ'· οὐ γὰρ σῶν με δεῖ μαντευμάτων.
 920.3 Τε. ἀπόλωλεν ἀλήθει', ἐπεὶ σὺ δυστυχεῖς;
 920.4 Κρ. ὦ πρός σε γονάτων καὶ γερασμίου τριχός.
 920.5 Τε. τί προσπίτνεις με; δυσφύλακτ' αἴνει κακά.
 925.1 Κρ. σίγα· πόλει δὲ τούσδε μὴ λέξεις λόγους.
 925.2 Τε. ἀδικεῖν κελεύεις μ'· οὐ σιωπήσαιμεν ἄν.
 925.3 Κρ. τί δὴ με δράσεις; παῖδά μου κατακτενεῖς;
 925.4 Τε. ἄλλοις μελήσει ταῦτ', ἐμοὶ δ' εἰρήσεται.
 925.5 Κρ. ἐκ τοῦ δ' ἐμοὶ τόδ' ἦλθε καὶ τέκνωι κακόν;
 930.1 Τε. [ὀρθῶς μ' ἐρωτᾷς κεῖς ἀγῶν' ἔρχῃ λόγων.]
 930.2

δεῖ τόνδε θαλάμαις, οὗ δράκων ὁ γηγενῆς
 930.3 ἐγένετο Δίρκης ναμάτων ἐπίσκοπος,
 930.4 σφαγέντα φόνιον αἷμα γῇ δοῦναι χόας,
 930.5 Κάδμωι παλαιῶν Ἄρεος ἐκ μηνιμάτων,
 935.1 ὃς γηγενεῖ δράκοντι τιμωρεῖ φόνον·
 935.2 καὶ ταῦτα δρῶντες σύμμαχον κτήσεσθ' Ἄρη.
 935.3 χθῶν δ' ἀντὶ καρποῦ καρπὸν ἀντί θ' αἵματος
 935.4 αἶμ' ἦν λάβηι βρότειον, ἕξετ' εὐμενῇ
 935.5 Γῆν, ἥ ποθ' ἡμῖν χρυσοπήληκα στάχυν
 940.1 Σπαρτῶν ἀνῆκεν· ἐκ γένους δὲ δεῖ θανεῖν
 940.2 τοῦδ' ὃς δράκοντος γένυος ἐκπέφυκε παῖς.
 940.3 σὺ δ' ἐνθάδ' ἡμῖν λοιπὸς εἶ Σπαρτῶν γένους
 940.4 ἀκέραιος ἕκ τε μητρὸς ἀρσένων τ' ἄπο
 940.5 [οἱ σοί τε παῖδες. Αἵμονος μὲν οὖν γάμοι
 945.1 σφαγὰς ἀπείργους· οὐ γὰρ ἔστιν ἡίθεος.
 945.2 κεῖ μὴ γὰρ εὐνῆς ἦψατ', ἀλλ' ἔχει λέχος].
 945.3 οὗτος δὲ πῶλος τῇιδ' ἀνειμένος πόλει
 945.4 θανῶν πατρώϊαν γαῖαν ἐκσώσειεν ἄν.
 945.5 πικρὸν δ' Ἀδράστωι νόστον Ἀργεῖοισί τε θήσει, μέλαιναν κῆρ' ἐπ' ὄμμασιν βαλὼν,
 945.6 κλεινάς τε Θήβας. τοῖνδ' ἐλοῦ δυοῖν πότμοι
 945.7 τὸν ἕτερον· ἢ γὰρ παῖδα σῶσον ἢ πόλιν.
 945.8 τὰ μὲν παρ' ἡμῶν πάντ' ἔχεις· ἡγοῦ, τέκνον,
 945.9 πρὸς οἶκον. ὅστις δ' ἐμπύρῳ χρήται τέχνῃ
 955.1 μάταιος ἦν μὲν πικρὰ σημήνας τύχη,
 955.2 ἐχθρὸς καθέστηχ' οἷς ἄν οἰωνοσκοπῇ·
 955.3 ψευδῇ δ' ὑπ' οἴκτου τοῖσι χρωμένοις λέγων
 955.4 ἀδικεῖ τὰ τῶν θεῶν. Φοῖβον ἀνθρώποις μόνον
 955.5 χρῆν θεσπιωιδεῖν, ὃς δέδοικεν οὐδένα.
 960.1 Χο. Κρέον, τί σιγαῖς γῆρυν ἄφθογον σχάσας;
 960.2 κάμοι γὰρ οὐδὲν ἥσσον ἔκπληξιν πάρα.
 960.3 Κρ. τί δ' ἄν τις εἴποι; δῆλον οἷ γ' ἐμοὶ λόγοι·
 960.4 ἐγὼ γὰρ οὐποτ' ἐς τόδ' εἶμι συμφορᾶς
 960.5 ὥστε σφαγέντα παῖδα προσθεῖναι πόλει.
 965.1 πᾶσιν γὰρ ἀνθρώποισι φιλότεκνος βίος,
 965.2 οὐδ' ἄν τὸν αὐτοῦ παῖδά τις δοίη κτανεῖν.
 965.3 μὴ μ' εὐλογεῖτω τάμα τις κτείνων τέκνα·
 965.4 αὐτὸς δ', ἐν ώραίῳ γὰρ ἔσταμεν βίου,
 965.5 θνήσκειν ἔτοιμος πατρίδος ἐκλυτήριον.
 970.1

ἀλλ' εἶα, τέκνον, πρὶν μαθεῖν πᾶσαν πόλιν,
 970.2 ἀκόλαστ' ἑάσας μάντεων θεσπίσματα,
 970.3 φεῦγ' ὥς τάχιστα τῆσδ' ἀπαλλαχθεὶς χθονός.
 970.4 [λέξει γὰρ ἀρχαῖς καὶ στρατηλάταις τάδε
 970.5 πύλας ἐφ' ἑπτὰ καὶ λοχαγέτας μολών.]
 975.1 καὶ μὲν φθάσωμεν, ἔστι σοι σωτηρία·
 975.2 ἦν δ' ὑστερήσης, οἰχόμεσθα, κατθανῆι.
 975.3 ΜΕΝΟΙΚΕΥΣ
 977.1 ποῖ δῆτα φεύγω; τίνα πόλιν; τίνα ξένων;
 977.2 Κρ. ὅπου χθονὸς τῆσδ' ἐκποδὼν μάλιστ' ἔσσι. Με. οὐκ οὐκ σὲ φράζειν εἰκός, ἐκπονέειν δ' ἐμέ;
 980.1 Κρ. Δελφοὺς περάσας ... Με. ποῖ με χρή, πάτερ, μολεῖν;
 980.2 Κρ. Αἰτωλίδ' ἐς γῆν. Με. ἐκ δὲ τῆσδε ποῖ περῶ;
 980.3 Κρ. Θεσπρωτὸν οὐδας. Με. σεμνὰ Δωδώνης βάθρα;
 980.4 Κρ. ἔγνωσ. Με. τί δὴ τόδ' ἔρυμά μοι γενήσεται;
 980.5 Κρ. πόμπιμος ὁ δαίμων. Με. χρημάτων δὲ τίς πόρος;
 985.1 Κρ. ἐγὼ πορεύσω χρυσόν. Με. εὖ λέγεις, πάτερ.
 985.2 χώρει νυν· ὥς σὴν πρὸς κασιγνήτην μολών,
 985.3 ἧς πρῶτα μαστὸν εἴλκυς, Ἰοκάστην λέγω,
 985.4 μητρὸς στερηθεὶς ὀρφανός τ' ἀποζυγεῖς,
 985.5 προσηγορήσας εἶμι καὶ σώσω βίον.
 990.1 ἀλλ' εἶα χώρει· μὴ τὸ σὸν κωλυέτω.
 990.2 γυναιῖκες, ὥς εὖ πατρὸς ἐξεῖλον φόβον,
 990.3 κλέψας λόγοισιν, ὥσθ' ἃ βούλομαι τυχεῖν·
 990.4 ὅς μ' ἐκκομίζει, πόλιν ἀποστερῶν τύχης,
 990.5 καὶ δειλῖαι δίδωσι. καὶ συγγνωστὰ μὲν
 995.1 γέροντι, τοῦμόν δ' οὐχὶ συγγνώμην ἔχει,
 995.2 προδότην γενέσθαι πατρίδος ἢ μ' ἐγείνατο.
 995.3 ὥς οὖν ἂν εἰδῇτ', εἶμι καὶ σώσω πόλιν ψυχὴν τε δώσω τῆσδ' ὑπερθανῶν χθονός.
 995.4 αἰσχροὺς γάρ· οἱ μὲν θεσφάτων ἐλεύθεροι κούκ εἰς ἀνάγκην δαιμόνων ἀφιγμένοι
 995.5 στάντες παρ' ἀσπίδ' οὐκ ὀκνήσουσιν θανεῖν,
 995.6 πύργων πάροιθε μαχόμενοι πάτρας ὕπερ,
 995.7 ἐγὼ δέ, πατέρα καὶ κασίγνητον προδοὺς
 995.8 πόλιν τ' ἐμαυτοῦ, δειλὸς ὥς ἔξω χθονός
 1005.1 ἄπειμ', ὅπου δ' ἂν ζῶ κακὸς φανήσομαι;
 1005.2 μὰ τὸν μετ' ἄστρον Ζῆν' Ἄρη τε φοῖνιον,
 1005.3 ὃς τοὺς ὑπερτείλαντας ἐκ γαίᾳς ποτὲ
 1005.4 Σπαρτοὺς ἄνακτας τῆσδε γῆς ἰδρύσατο.
 1005.5 ἀλλ' εἶμι καὶ στὰς ἐξ ἐπάλλεων ἄκρων
 1010.1

- σφάξας έμαυτὸν σηκὸν ἐς μελαμβαθῇ
1010.2 δράκοντος, ἔνθ' ὁ μάντις ἐξηγήσατο,
1010.3 ἐλευθερώσω γαῖαν. εἴρηται λόγος.
1010.4 [στείχω δέ, θανάτου δῶρον οὐκ αἰσχρὸν πόλει
1010.5 δώσω, νόσου δὲ τήνδ' ἀπαλλάξω χθόνα.
1015.1 εἰ γὰρ λαβὼν ἕκαστος ὅτι δύναιτό τις
1015.2 χρηστὸν διέλθοι τοῦτο κεῖς κοινὸν φέροι
1015.3 πατρίδι, κακῶν ἂν αἱ πόλεις ἐλασσόνων πειρώμεναι τὸ λοιπὸν εὐτυχοῖεν ἄν.]
1019a Χο. ἔβας ἔβας
1019b ὦ πτεροῦσσα, Γᾶς λόχευμα
1020.1 νερτέρου τ' Ἐχίδνας,
1020.2 Καδμείων ἀρπαγὰ,
1020.3 πολύφθορος πολύστονος
1023a μειζοπάρθενος,
1023b δάιον τέρας,
1024 φοιτάσι πτεροῖς
1025.1 χαλαῖσί τ' ὠμοσίτοις
1025.2 Διρκαίων ἅ ποτ' ἐκ
1025.3 τόπων νέους πεδαίρους'
1025.4 ἄλυρον ἀμφὶ μοῦσαν,
1025.5 ὀλομέναν γ' Ἐρινύν,
1030.1 ἔφερεις ἔφερεις ἄχεα πατρίδι
1030.2 φόνια· φόνιος ἐκ θεῶν
1030.3 ὃς τάδ' ἦν ὁ πράξας.
1030.4 ἰάλεμοι δὲ ματέρων,
1030.5 ἰάλεμοι δὲ παρθένων
1035.1 ἐστέναζον οἴκοις
1035.2 ἱηϊήιον βοάν, ἱηϊήιον μέλος
1038a ἄλλος ἄλλοτ' ἐποτότυζε
1038b διαδοχαῖς ἀνὰ πτόλιν.
1039 βροντᾷ δὲ στεναγμὸς
1040.1 ἀχά τ' ἦν ὅμοιος,
1040.2 ὁπότε πόλεος ἀφανίσειεν
1040.3 ἅ πτεροῦσσα παρθένος τιν' ἀνδρῶν.
1043a χρόνῳ δ' ἔβα
1043b Πυθίαις ἀποστολαῖσιν
1044 Οἰδίπους ὁ τλάμων
1045.1 Θηβαίαν τάνδε γᾶν
1045.2

τότε ἄσμενοις, πάλιν δ' ἄχη·
 1047a ματρὶ γὰρ γάμους
 1047b δυσγάμους τάλας
 1048.1 καλλίνικος ὦν
 1048.2 αἰνιγμάτων συνάπτει, μιαίνει δὲ πτόλιν,
 1048.3 δι' αἰμάτων δ' ἀμείβει
 1048.4 μυσσάρων εἰς ἀγῶνα,
 1048.5 καταβαλὼν ἀραῖσι τέκεα μέλεος. ἀγάμεθ' ἀγάμεθ',
 1055.1 ὃς ἐπὶ θάνατον οἴχεται
 1055.2 γᾶς ὑπὲρ πατρώιας,
 1055.3 Κρέοντι μὲν λιπὼν γόους,
 1055.4 τὰ δ' ἐπτάπυργα κληῖθρα γᾶς
 1055.5 καλλίνικα θήσων.
 1060.1 γενοίμεθ' ὧδε ματέρες
 1060.2 γενοίμεθ' εὖτεκνοι, φίλα
 1062a Παλλάς, ἃ δράκοντος αἶμα
 1062b λιθόβολον κατηργάσω,
 1063.1 Καδμείαν μέριμναν
 1063.2 ὀρμάσας' ἐπ' ἔργον,
 1065.1 ὅθεν ἐπέσυτο τάνδε γαῖαν
 1065.2 ἀρπαγαῖσι δαιμόνων τις ἄτα.
 1065.3 ΑΓΓΕΛΟΣ
 1067.1 ὦή, τίς ἐν πύλαισι δωμαίων κυρεῖ;
 1067.2 ἀνοίγεται, ἐκπορεύεται Ἰοκάστην δόμων.
 1067.3 ὦή μάλ' αὖθις. διὰ μακροῦ μὲν, ἀλλ' ὅμως.
 1070.1 [ἔξελεθ', ἄκουσον, Οἰδίου κλεινὴ δάμαρ, λήξας' ὀδυρμῶν πενθίμων τε δακρύων.]
 1070.2 Ἰο. ὦ φίλτατ', οὗ που ξυμφορὰν ἤκεις φέρων
 1070.3 Ἑτεοκλέους θανόντος, οὗ παρ' ἀσπίδα
 1070.4 βέβηκας αἰεὶ πολεμίων εἵργων βέλη;
 1075.1 [τί μοί ποθ' ἤκεις καινὸν ἀγγελῶν ἔπος;]
 1075.2 τέθνηκεν ἢ ζῆι παῖς ἐμός; σήμαινέ μοι.
 1075.3 Αἰ. ζῆι, μὴ τρέσης, τοῦδ' ὥς ζ' ἀπαλλάξω φόβου.
 1075.4 Ἰο. τί δ' ἐπτάπυργοι—πῶς ἔχουσι;—περιβολαί;
 1075.5 Αἰ. ἐστᾶς' ἄθραυστοι κούκ ἀνήρπασται πόλις.
 1080.1 Ἰο. ἦλθον δὲ πρὸς κίνδυνον Ἀργείου δορός;
 1080.2 Αἰ. ἀκμήν γ' ἐπ' αὐτήν· ἀλλ' ὁ Καδμείων Ἄρης
 1080.3 κρείσσων κατέστη τοῦ Μυκηναίου δορός.
 1080.4 Ἰο. ἔν εἰπέ πρὸς θεῶν, εἴ τι Πολυνείκους πέρι
 1080.5

οἷσθ' ὥς μέλει μοι καὶ τόδ', εἰ λεύσσει φάος.
 1085.1 Αἴ. ζῆσι σοι ξυνωρίς ἐς τόδ' ἡμέρας τέκνων.
 1085.2 Ιο. εὐδαιμονοίης. πῶς γὰρ Ἀργεῖον δόρυ
 1085.3 πυλῶν ἀπεστήσασθε πυργηρούμενοι;
 1085.4 λέξον, γέροντα τυφλὸν ὥς κατὰ στέγας
 1085.5 ἐλθοῦσα τέρψω, τῆσδε γῆς σεσωμένης.
 1090.1 Αἴ. ἐπεὶ Κρέοντος παῖς ὁ γῆς ὑπερθανῶν πύργων ἐπ' ἄκρων στάς μελάνδετον ξίφος
 1090.2 λαιμῶν διῆκε, τῇδε γῇ σωτηρίαν,
 1090.3 λόχους ἔνειμεν ἐπὶ καὶ λοχαγέτας
 1090.4 πύλας ἐφ' ἐπτά, φύλακας Ἀργεῖου δορός,
 1095.1 σὸς παῖς, ἐφέδρους <δ> ἰππότας μὲν ἰππόταις
 1095.2 ἔταξ', ὀπλίτας δ' ἀσπιδηφόροις ἔπι,
 1095.3 ὥς τῷ νοσοῦντι τειχέων εἴη δορὸς
 1095.4 ἀλκὴ δι' ὀλίγου. περγάμων δ' ἀπ' ὀρθίων
 1095.5 λεύκασπιν εἰσορῶμεν Ἀργείων στρατὸν Τευμησὸν ἐκλιπόντα καὶ τάφρου πέλας
 1095.6 [δρόμῳ ξυνῆψαν ἄστρῳ Καδμείας χθονός].
 1095.7 παιᾶν δὲ καὶ σάλπιγγες ἐκελάδουν ὁμοῦ
 1095.8 ἐκεῖθεν ἔκ τε τειχέων ἡμῶν πάρα.
 1095.9 [καὶ πρῶτα μὲν προσῆγε Νηίσταις πύλαις
 1105.1 λόχον πυκναῖσιν ἀσπίσιν πεφρικότα
 1105.2 ὁ τῆς κυναγοῦ Παρθενοπαῖος ἔκγονος,
 1105.3 ἐπίσημ' ἔχων οἰκεῖον ἐν μέσῳ σάκει,
 1105.4 ἐκηβόλοις τόξοισιν Ἀταλάντην κάπρον χειρουμένην Αἰτωλόν. ἐς δὲ Προϊτίδας
 1110.1 πύλας ἐχώρει σφάγι' ἔχων ἐφ' ἄρματι
 1110.2 ὁ μάντις Ἀμφιάραος, οὐ σημεῖ' ἔχων
 1110.3 ὑβρισμέν' ἀλλὰ σωφρόνως ἄσημ' ὄπλα.
 1110.4 Ὠγύγια δ' ἐς πυλώμαθ' Ἰππομέδων ἄναξ
 1110.5 ἔστειχ' ἔχων σημεῖον ἐν μέσῳ σάκει
 1115.1 στικτοῖς Πανόπτην ὄμμασιν δεδορκότα,
 1115.2 τὰ μὲν σὺν ἄστρον ἐπιτολαῖσιν ὄμματα
 1115.3 βλέποντα, τὰ δὲ κρύπτοντα δυνόντων μέτα,
 1115.4 ὥς ὕστερον θανόντος εἰσορᾶν παρῆν.
 1115.5 Ὅμολώσις δὲ τάξιν εἶχε πρὸς πύλαις
 1120.1 Τυδεύς, λέοντος δέρος ἔχων ἐπ' ἀσπίδι
 1120.2 χαίτηι πεφρικός δεξιᾷ δὲ λαμπάδα
 1120.3 Τιτὰν Προμηθεὺς ἔφερεν ὥς πρήσων πόλιν.
 1120.4 ὁ σὸς δὲ Κρηναίαισι Πολυνείκης πύλαις
 1120.5 Ἄρη προσῆγε Ποτνιαδες δ' ἐπ' ἀσπίδι
 1125.1

ἐπίσημα πῶλοι δρομάδες ἐσκίρτων φόβωι,
 1125.2 εὖ πως στρόφιγξιν ἔνδοθεν κυκλούμεναι
 1125.3 πόρπαχ' ὑπ' αὐτόν, ὥστε μαίνεσθαι δοκεῖν.
 1125.4 ὁ δ' οὐκ ἔλασσον Ἄρεος ἐς μάχην φρονῶν
 1125.5 Καπανεὺς προσῆγε λόχον ἐπ' Ἥλέκτραις πύλαις·
 1130.1 σιδηρονώτοις δ' ἀσπίδος κύκλοις ἐπὶ γίγας ἐπ' ὤμοις γηγενῆς ὅλην πόλιν
 1130.2 φέρων μοχλοῖσιν ἐξανασπᾶσας βάθρων,
 1130.3 ὑπόνοιαν ἡμῖν οἷα πείσεται πόλις.
 1130.4 ταῖς δ' ἐβδόμαις Ἄδραστος ἐν πύλαισιν ἦν,
 1135.1 ἐκατὸν ἐχίδναις ἀσπὶδ' ἐκπληρῶν γραφῇι,
 1135.2 ὕδρας ἔχων λαιοῖσιν ἐν βραχίουσιν
 1135.3 Ἄργεῖον αὐχμη· ἐκ δὲ τειχέων μέσων
 1135.4 δράκοντες ἔφερον τέκνα Καδμείων γνάθοις.
 1135.5 παρῆν δ' ἐκάστου τῶνδ' μοι θεάματα
 1140.1 ξύνθημα παραφέροντι ποιμέσιν λόχων.]
 1140.2 καὶ πρῶτα μὲν τόξοισι καὶ μεσαγκύλοις
 1140.3 ἐμαρνάμεσθα σφενδόναίς θ' ἐκηβόλοις
 1140.4 πέτρων τ' ἀραγμοῖς· ὥς δ' ἐνικῶμεν μάχηι,
 1140.5 ἔκλαγξε Τυδεὺς καὶ σὸς ἐξαίφνης γόνος·
 1145.1 ὦ τέκνα Δαναῶν, πρὶν κατεξάνθαι βολαῖς,
 1145.2 τί μέλλετ' ἄρδην πάντες ἐμπίπτειν πύλαις,
 1145.3 γυμνήτες ἱππῆς ἀρμάτων τ' ἐπιστάται;
 1145.4 ἡχῆς δ' ὅπως ἤκουσαν, οὐτις ἀργὸς ἦν·
 1145.5 πολλοὶ δ' ἔπιπτον κρᾶτας αἵματούμενοι, ἡμῶν τ' ἐς οὕδας εἶδες ἂν πρὸ τειχέων
 1145.6 πυκνοὺς κυβιστητῆρας ἐκνευκότας·
 1145.7 ξηρὰν δ' ἔδευον γαῖαν αἵματος ῥοαῖς. ὁ δ' Ἀρκάς, οὐκ Ἀργεῖος, Ἀταλάντης γόνος
 1145.8 τυφῶς πύλαισιν ὥς τις ἐμπεσὼν βοᾷ
 1155.1 πῦρ καὶ δικέλλας, ὥς κατασκάψων πόλιν·
 1155.2 ἀλλ' ἔσχε μαργῶντ' αὐτόν ἐναλίου θεοῦ
 1155.3 Περικλύμενος παῖς, λαῶν ἐμβαλὼν κάραι
 1155.4 ἀμαξοπληθῇ, γεῖς' ἐπάλξεων ἄπο·
 1155.5 ξανθὸν δὲ κρᾶτα διεπάλυνε καὶ ραφὰς
 1160.1 ἔρρηξεν ὀστέων, ἄρτι δ' οἴνωπὸν γένυν
 1160.2 καθημάτωσεν· οὐδ' ἀποίσεται βίον
 1160.3 τῇι καλλιτόξωι μητρὶ Μαινάλου κόρηι.
 1160.4 ἐπεὶ δὲ τάσδ' ἐσεῖδεν εὐτυχεῖς πάλας,
 1160.5 ἄλλας ἐπήϊει παῖς σός, εἰπόμεν δ' ἐγώ.
 1165.1 ὁρῶ δὲ Τυδέα καὶ παρασπιστὰς πυκνοὺς
 1165.2

Αἰτωλίσιν λόγχαισιν εἰς ἄκρον στόμα
 1165.3 πύργων ἀκοντίζοντας, ὥστ' ἐπάλξεων
 1165.4 λιπεῖν ἐρίπνας φύλακας· ἀλλά νιν πάλιν
 1165.5 κυναγὸς ὥσει παῖς σὸς ἐξαθροίζεται,
 1170.1 πύργοις δ' ἐπέστης' αὖθις. ἐς δ' ἄλλας πύλας
 1170.2 ἠπειγόμεσθα, τοῦτο παύσαντες νοσοῦν.
 1170.3 Καπανεὺς δὲ πῶς εἴποιμ' ἂν ὥς ἐμαίνετο;
 1170.4 μακράυχενος γὰρ κλίμακος προσαμβάσεις
 1170.5 ἔχων ἐχώρει, καὶ τοσόνδ' ἐκόμπασεν,
 1175.1 μῆδ' ἂν τὸ σεμνὸν πῦρ νιν εἰργαθεῖν Διὸς
 1175.2 τὸ μὴ οὐ κατ' ἄκρων περγάμων ἐλεῖν πόλιν.
 1175.3 καὶ ταῦθ' ἄμ' ἠγόρευε καὶ πετρούμενος
 1175.4 ἀνεῖρφ' ὑπ' αὐτὴν ἀσπίδ' εἰλίξας δέμας,
 1175.5 κλίμακος ἀμείβων ξέστ' ἐνηλάτων βάθρα.
 1180.1 ἦδη δ' ὑπερβαίνοντα γεῖσα τειχέων
 1180.2 βάλλει κεραυνῶι Ζεὺς νιν· ἐκτύπησε δὲ
 1180.3 χθών, ὥστε δεῖσαι πάντας· ἐκ δὲ κλιμάκων
 1180.4 [ἐσφενδονᾶτο χωρὶς ἀλλήλων μέλη,
 1180.5 κόμαι μὲν εἰς Ὀλυμπον, αἶμα δ' ἐς χθόνα,
 1185.1 χεῖρες δὲ καὶ κῶλ' ὥς κύκλωμ' Ἰξίονος]
 1185.2 εἰλίσσεται, ἐς γῆν δ' ἔμπυρος πίπτει νεκρός.
 1185.3 ὥς δ' εἶδ' Ἄδραστος Ζῆνα πολέμιον στρατῶι,
 1185.4 ἔξω τάφρου καθεῖσεν Ἀργείων στρατόν.
 1185.5 οἱ δ' αὖ παρ' ἡμῶν δεξιὸν Διὸς τέρας
 1190.1 ἰδόντες ἐξήλαυνον, ἀρμάτων ὄχοι
 1190.2 ἱππῆς ὀπλῖται, κὰς μὲς' Ἀργείων ὄπλα
 1190.3 ξυνηψαν ἔγχη· πάντα δ' ἦν ὁμοῦ κακά·
 1190.4 ἔθρωισκον ἐξέπιπτον ἀντύγων ἄπο,
 1190.5 τροχοί τ' ἐπήδων ἄξονές τ' ἐπ' ἄξοσιν
 1195.1 νεκροί τε νεκροῖς ἐξεσωρεύονθ' ὁμοῦ. πύργων μὲν οὖν γῆς ἔσχομεν κατασκαφὰς
 1195.2 ἐς τὴν παροῦσαν ἡμέραν· εἰ δ' εὐτυχῆς
 1195.3 ἔσται τὸ λοιπὸν ἥδε γῆ, θεοῖς μέλει.
 1195.4 [καὶ νῦν γὰρ αὐτὴν δαιμόνων ἔσωσέ τις.] [Χο. καλὸν τὸ νικᾶν· εἰ δ' ἀμείνον' οἱ θεοὶ
 1195.5 γνώμην ἔχουσιν, εὐτυχῆς εἶην ἐγώ.]
 1195.6 Ιο. καλῶς τὰ τῶν θεῶν καὶ τὰ τῆς τύχης ἔχει·
 1195.7 παῖδές τε γάρ μοι ζῶσι κάκπεφευγε γῆ.
 1195.8 Κρέων δ' ἔοικε τῶν ἐμῶν νυμφευμάτων
 1205.1 τῶν τ' Οἰδίπου δύστηνος ἀπολαῦσαι κακῶν,
 1205.2

παιδὸς στερηθεῖς, τῇ πόλει μὲν εὐτυχῶς,
 1205.3 ἰδίαί δὲ λυπρῶς, ἀλλ' ἄνελθέ μοι πάλιν,
 1205.4 τί τὰπὶ τούτοις παῖδ' ἐμῷ δρασεῖετον.
 1205.5 Ἀγ. ἕα τὰ λοιπά· δεῦρ' αἰεὶ γὰρ εὐτυχεῖς.
 1210.1 Ἰο. τοῦτ' εἰς ὑποπτον εἵπας οὐκ ἐατέον.
 1210.2 Ἀγ. μεῖζόν τι χρήζεις παῖδας ἢ σεσωμένους;
 1210.3 Ἰο. καὶ τὰπίλοιπά γ' εἰ καλῶς πράσσω κλυεῖν.
 1210.4 Ἀγ. μέθες μ' ἔρημος παῖς ὑπασπιστοῦ σέθεν.
 1210.5 Ἰο. κακόν τι κεύθεις καὶ στέγεις ὑπὸ σκότῳ.
 1215.1 Ἀγ. οὐκ ἄν γε λέξαιμ' ἐπ' ἀγαθοῖσί σοι κακά.
 1215.2 Ἰο. ἦν μή γε φεύγων ἐκφύγῃς πρὸς αἰθέρα.
 1215.3 Ἀγ. αἰαῖ· τί μ' οὐκ εἴσας ἐξ εὐαγγέλου
 1215.4 φήμης ἀπελθεῖν, ἀλλὰ μηνῦσαι κακά;
 1215.5 τῷ παῖδε τῷ σὺ μέλλετον, τολμήματα
 1220.1 αἴσχιστα, χωρὶς μονομαχεῖν παντὸς στρατοῦ.
 1220.2 [λέξαντες Ἀργεῖοισι Καδμείοισί τε
 1220.3 ἐς κοινὸν οἶον μήποτ' ὄφελον λόγον.
 1220.4 Ἐτεοκλέης δ' ὑπῆρξ' ἀπ' ὀρθίου σταθεῖς
 1220.5 πύργου, κελεύσας σῖγα κηρῦξαι στρατῶν·
 1225.1 ἔλεξε δ' ὦ γῆς Ἑλλάδος στρατηλάται,
 1225.2 Δαναῶν ἀριστῆς, οἵπερ ἦλθετ' ἐνθάδε,
 1225.3 Κάδμου τε λαός, μήτε Πολυνείκους χάριν
 1225.4 ψυχὰς ἀπεμπολᾶτε μήθ' ἡμῶν ὑπερ.
 1225.5 ἐγὼ γὰρ αὐτὸς τόνδε κίνδυνον μεθεῖς
 1230.1 μόνος συνάψω συγγόνῳ τῷμῳ μάχην·
 1230.2 κἂν μὲν κτάνω τόνδ', οἶκον οἰκήσω μόνος,
 1230.3 ἡσώμενος δὲ τῷδε παραδώσω μόνῳ·
 1230.4 ὑμεῖς δ' ἀγῶν' ἀφέντες, Ἀργεῖοι, χθόνα
 1230.5 νίσεσθε, βίοντον μὴ λιπόντες ἐνθάδε·
 1235.1 Σπαρτῶν τε λαὸς ἅλις ὃς κεῖται νεκρός. τοσαῦτ' ἔλεξε. σὸς δὲ Πολυνείκης γόνος
 1235.2 ἐκ τάξεων ὥρουσε κἀπήνει λόγους.
 1235.3 πάντες δ' ἐπερρόθησαν Ἀργεῖοι τάδε
 1235.4 Κάδμου τε λαὸς ὡς δίκαι' ἡγούμενοι.
 1240.1 ἐπὶ τοῖσδε δ' ἐσπείσαντο κἂν μεταιχμίῳ
 1240.2 ὄρκους συνῆψαν ἐμμενεῖν στρατηλάται.
 1240.3 ἦδη δ' ἔκρυπτον σῶμα παγχάλκοις ὅπλοις
 1240.4 δισσοὶ γέροντος Οἰδίπου νεανία·
 1240.5 φίλοι δ' ἐκόσμου, τῇσδε μὲν πρόμον χθονὸς
 1245.1

Σπαρτῶν ἀριστῆς, τὸν δὲ Δαναΐδων ἄκροι.
 1245.2 ἔσταν δὲ λαμπρῷ χρωμά τ' οὐκ ἡλλαξάτην
 1245.3 μαργῶντ' ἐπ' ἀλλήλοισιν ἰέναι δόρυ.
 1245.4 παρεξιόντες δ' ἄλλος ἄλλοθεν φίλων
 1245.5 λόγοις ἐθάρσυνόν τε κάξηύδων τάδε· Πολύνεικες, ἐν σοὶ Ζηνὸς ὀρθῶσαι βρέτας
 1245.6 τροπαῖον Ἄργει τ' εὐκλεᾷ δοῦναι λόγον·
 1245.7 Ἑτεοκλέα δ' αὖ· Νῦν πόλεως ὑπερμαχεῖς, νῦν καλλίνικος γενόμενος σκήπτρων κρατεῖς.
 1245.8 τάδ' ἡγόρευον παρακαλοῦντες ἐς μάχην.
 1255.1 μάντιες δὲ μῆλ' ἔσφαζον ἐμπύρους τ' ἀκμάς
 1255.2 ῥήξεις τ' ἐνώμων ὑγρότητ' ἐναντίαν
 1255.3 ἄκραν τε λαμπάδ', ἣ δυοῖν ὄρους ἔχει,
 1255.4 νίκης τε σῆμα καὶ τὸ τῶν ἡσσωμένων.]
 1255.5 ἀλλ', εἴ τιν' ἀλκὴν ἢ σοφὸς ἔχεις λόγους
 1260.1 ἢ φίλτρ' ἐπωιδῶν, στεῖχ', ἐρήτυσον τέκνα
 1260.2 δεινῆς ἀμίλλης· ὥς ὁ κίνδυνος μέγας
 1260.3 [καὶ τᾶθλα δεινά· δάκρυά σοι γενήσεται
 1260.4 δισσοῖν στερεΐσῃ τῇιδ' ἐν ἡμέραι τέκνοιν].
 1260.5 Ιο. ὦ τέκνον ἔξελθ' Ἀντιγόνη δόμων πάρος.
 1265.1 [οὐκ ἐν χορείαις οὐδὲ παρθενεύμασιν
 1265.2 νῦν σοι προχωρεῖ δαιμόνων κατάστασις,
 1265.3 ἀλλ' ἄνδρ' ἀρίστῳ καὶ κασιγνήτῳ σέθεν
 1265.4 ἐς θάνατον ἐκνεύοντε κωλύσαί σε δεῖ
 1265.5 ξὺν μητρὶ τῇ σῇ μὴ πρὸς ἀλλήλοιν θανεῖν.]
 1270.1 Αν. τίς, ὦ τεκοῦσα μήτηρ, ἔκπληξιν νέαν
 1270.2 φίλοις αὐτεῖς τῶνδε δωμάτων πάρος;
 1270.3 Ιο. ὦ θύγατερ, ἔρρει σῶν κασιγνήτων βίος.
 1270.4 Αν. πῶς εἶπας; Ιο. αἰχμὴν ἐς μίαν καθέστατον.
 1270.5 Αν. οἳ γὰρ, τί λέξεις, μήτηρ; Ιο. οὐ φίλ', ἀλλ' ἔπου.
 1275.1 Αν. ποῖ, παρθενῶνας ἐκλιποῦς; Ιο. ἀνὰ στρατόν. Αν. αἰδούμεθ' ὄχλον. Ιο. οὐκ ἐν αἰσχύνηι τὰ
 1275.2 σά.
 1275.2 Αν. δράσω δὲ δὴ τί; Ιο. συγγόνων λύσεις ἔριν.
 1275.3 Αν. τί δρῶσα, μήτηρ; Ιο. προσπίτνους' ἐμοῦ μέτα.
 1275.4 ἡγοῦ σὺ πρὸς μεταίχμι'· οὐ μελλητέον.
 1280.1 ἔπειγ' ἔπειγε, θύγατερ· ὥς, ἣν μὲν φθάσω
 1280.2 παῖδας πρὸ λόγχης, οὐμὸς ἐν φάει βίος·
 1280.3 [ἣν δ' ὑστερήσης, οἰχόμεσθα, κατθανῇ·]
 1280.4 θανοῦσι δ' αὐτοῖς συνθανοῦσα κείσομαι.
 1280.5 Χο. αἰαῖ αἰαῖ, τρομερὰν φρίκαι
 1285.1 τρομερὰν φρέν' ἔχω· διὰ σάρκα δ' ἐμὴν

- 1285.2 ἔλεος ἔλεος ἔμολε μα-
- 1285.3 τέρος δειλαίας.
- 1285.4 δίδυμα τέκεα πότερος ἄρα
- 1285.5 πότερον αἰμάξει—
- 1290.1 ἰὼ μοι πόνων, ἰὼ Ζεῦ, ἰὼ Γᾶ—
- 1290.2 ὁμογενῇ δέραν, ὁμογενῇ ψυχάν
- 1290.3 δι' ἀσπίδων, δι' αἰμάτων;
- 1290.4 τάλαιν' ἐγὼ τάλαινα,
- 1294-1295 πότερον ἄρα νέκυν ὀλόμενον ἀχήσω;
- 1296.1 φεῦ δᾶ φεῦ δᾶ, δίδυμοι θῆρες,
- 1296.2 φόνιαι ψυχαὶ δορὶ παλλομένωι
- 1296.3 πέσσεα πέσσεα δάϊ' αὐ-
- 1296.4 τίχ' αἰμάξετον. τάλανες, ὅτι ποτὲ μονομάχον
- 1296.5 ἐπὶ φρέν' ἠλθέτην.
- 1296.6 βοᾷ βαρβάρωι στενακτὰν ἰαχὰν
- 1296.7 μελομέναν νεκροῖς δάκρυσι θρηνήσω.
- 1296.8 σχεδὸν τύχα, πέλας φόνος·
- 1305 κρινεῖ ξίφος τὸ μέλλον.
- 1306-1307 πότμος ἄποτμος ὁ φόνος ἔνεκ' Ἑρινύων.
- 1308 [ἀλλὰ γὰρ Κρέοντα λεύσσω τόνδε δεῦρο συννεφῇ πρὸς δόμους στείχοντα, παύσω τοὺς
παρεστῶτας γόους.
- 1310.1 Κρ. οἴμοι, τί δράσω; πότερ' ἐμαυτὸν ἢ πόλιν
- 1310.2 στένω δακρύσας, ἦν πέριξ ἔχει νέφος
- 1310.3 τοιοῦτον ὥστε δι' Ἀχέροντος ἰέναι;
- 1310.4 ἐμός τε γὰρ παῖς γῆς ὅλωλ' ὑπερθανών,
- 1310.5 τοῦνομα λαβὼν γενναῖον, ἀνιαρὸν δ' ἐμοί·
- 1315.1 ὃν ἄρτι κρημνῶν ἐκ δρακοντείων ἐλὼν
- 1315.2 αὐτοσφαγῇ δύστηνος ἐκόμισ' ἐν χεροῖν.
- 1315.3 βοᾷ δὲ δῶμα πᾶν. ἐγὼ δ' ἦκω μετὰ
- 1315.4 γέρων ἀδελφὴν γραῖαν Ἰοκάστην, ὅπως
- 1315.5 λούσῃ προθῆταί τ' οὐκέτ' ὄντα παῖδ' ἐμόν.
- 1320.1 τοῖς γὰρ θανοῦσι χρή τὸν οὐ τεθηκότα
- 1320.2 τιμὰς διδόντα χθόνιον εὐσεβεῖν θεόν.
- 1320.3 Χο. βέβηκ' ἀδελφὴ σὴ δόμων ἔξω, Κρέον,
- 1320.4 κόρη τε μητρὸς Ἀντιγόνη κοινῶι ποδί.
- 1320.5 Κρ. ποῖ κατὰ ποίαν συμφοράν; σήμαινέ μοι.
- 1325.1 Χο. ἤκουσε τέκνα μονομάχωι μέλλειν δορὶ
- 1325.2 ἐς ἀσπίδ' ἥξειν βασιλικῶν δόμων ὕπερ.
- 1325.3

Κρ. πῶς φήις; νέκυν τοι παιδὸς ἀγαπάζων ἐμοῦ
 1325.4 οὐκ ἔς τόδ' ἦλθον ὥστε καὶ τὰδ' εἰδέναι.
 1325.5 Χο. ἀλλ' οἷχεται μὲν σὴ κασιγνήτη πάλαι·
 1330.1 δοκῶ δ' ἀγῶνα τὸν περὶ ψυχῆς, Κρέον,
 1330.2 ἤδη πεπρᾶχθαι παισὶ τοῖσιν Οἰδίπου. Κρ. οἴμοι, τὸ μὲν σημεῖον εἰσορῶ τόδε,
 1330.3 σκυθρωπὸν ὄμμα καὶ πρόσωπον ἀγγέλου
 1330.4 στείχοντος, ὃς πᾶν ἀγγελεῖ τὸ δρώμενον.]
 1335 ΑΓΓΕΛΟΣΒ
 1335.1 ὦ τάλας ἐγώ, τίς εἶπω μῦθον ἢ τίνας γόους;
 1335.2 Χο. οἰχόμεσθ' οὐκ εὐπροσώποις φροίμοις ἄρχῃ λόγου.
 1335.3 Αἰ. ὦ τάλας, δισσῶς αὐτῶ· μεγάλα γὰρ φέρω κακά.
 1335.4 [Κρ. πρὸς πεπραγμένοισιν ἄλλοις πῆμασιν. λέγεις δὲ τί;
 1335.5 Αἰ. οὐκέτ' εἰσὶ σῆς ἀδελφῆς παῖδες ἐν φάει, Κρέον.
 1340.1 Κρ. αἰαῖ·
 1340.2 μεγάλα μοι θροεῖς πάθεα καὶ πόλει.
 1340.3 ὦ δώματ' εἰσηκούσατ' Οἰδίπου τάδε,
 1340.4 παίδων ὁμοίαις συμφοραῖς ὀλωλότων;
 1340.5 Χο. ὥστ' ἂν δακρῦσαί γ', εἰ φρονοῦντ' ἐτύγχανεν.
 1345.1 Κρ. οἴμοι ξυμφορᾶς βαρυποτμωτάτας,
 1345.2 οἴμοι κακῶν δύστηνος, ὦ τάλας ἐγώ.
 1345.3 Αἰ. εἰ καὶ τὰ πρὸς τούτοισί γ' εἰδείης κακά.
 1345.4 Κρ. καὶ πῶς γένοιτ' ἂν τῶνδε δυσποτμώτερα;
 1345.5 Αἰ. τέθνηκ' ἀδελφὴ σὴ δυοῖν παῖδιν μέτα. Χο. ἀνάγετ' ἀνάγετε κωκυτὸν
 1345.6 ἐπὶ κᾶρα τε λευκοπήχεις κτύπους χεροῖν.
 1345.7 Κρ. ὦ τλῆμον, οἶον τέρμον', Ἰοκάστη, βίου
 1345.8 γάμων τε τῶν σῶν Σφιγγὸς αἰνιγμοῖς ἔτλης.]
 1345.9 <Χο.> πῶς καὶ πέπρακται διπτύχων παίδων φόνος
 1355.1 ἀρᾶς τ' ἀγώνισμ' Οἰδίπου; σήμαινέ μοι.
 1355.2 Αἰ. τὰ μὲν πρὸ πύργων εὐτυχήματα χθονὸς
 1355.3 οἶσθ' οὐ μακρὰν γὰρ τειχέων περιπτυχαί
 1355.4 [ὥστ' οὐχ ἅπαντά ς' εἰδέναι τὰ δρώμενα].
 1355.5 ἐπεὶ δὲ χαλκείοις σῶμ' ἐκοσμήσανθ' ὅπλοις
 1360.1 οἱ τοῦ γέροντος Οἰδίπου νεανίαι,
 1360.2 ἔστησαν ἐλθόντ' ἐς μέσον μεταίχμιον
 1360.3 [δισσῶ στρατηγῶ καὶ διπλῶ στρατηλάτα] ὥς εἰς ἀγῶνα μονομάχου τ' ἄλκην δορός.
 1360.4 βλέψας δ' ἐς Ἄργος ἦκε Πολυνείκης ἀράς·
 1365.1 ὦ πότνι' Ἥρα, σὸς γάρ εἰμ', ἐπεὶ γάμοις
 1365.2 ἔζευξ' Ἀδράστου παῖδα καὶ ναίω χθόνα,
 1365.3

δός μοι κτανεῖν ἀδελφόν, ἀντήρη δ' ἐμὴν
 1365.4 καθαιματῶσαι δεξιὰν νικηφόρον.
 1365.5 [αἰσχιστον αἰτῶν στέφανον, ὁμογενῇ κτανεῖν.
 1370.1 πολλοῖς δ' ἐπήϊει δάκρυα τῆς εὐχῆς ὅση,
 1370.2 κᾶβλεψαν ἀλλήλοισι διαδόντες κόρας.]
 1370.3 Ἐτεοκλέης δὲ Παλλάδος χρυσάσπιδος
 1370.4 βλέψας πρὸς οἶκον ἠΰξατ'· ὦ Διὸς κόρη,
 1370.5 δὸς ἔγχος ἡμῖν καλλίνικον ἐκ χερὸς
 1375.1 ἐς στέρν' ἀδελφοῦ τῆσδ' ἀπ' ὠλένης βαλεῖν
 1375.2 [κτανεῖν θ' ὃς ἦλθε πατρίδα πορθήσων ἐμήν].
 1375.3 ἐπεὶ δ' ἀνήφθη πυρσὸς ὥς Τυρσηνικῆς
 1375.4 σάλπιγγος ἡχή, σῆμα φοινίου μάχης,
 1375.5 ἦιξαν δράμημα δεινὸν ἀλλήλοις ἔπι.
 1380.1 κάπροι δ' ὅπως θήγοντες ἀγρίαν γένυν ξυνῆψαν, ἀφρῶι διάβροχοι γενειάδας.
 1380.2 ἦισσον δὲ λόγχαις· ἀλλ' ὑφίζανον κύκλοις,
 1380.3 ὅπως σίδηρος ἐξολισθάνοι μάτην.
 1380.4 εἰ δ' ὄμμ' ὑπερσχὸν ἵτυος ἄτερος μάθοι,
 1385.1 λόγχην ἐνώμα στόματι προφθῆναι θέλων·
 1385.2 ἀλλ' εὖ προσῆγον ἀσπίδων κερχνώμασιν
 1385.3 ὀφθαλμόν, ἀργὸν ὥστε γίγνεσθαι δόρυ.
 1385.4 [πλείων δὲ τοῖς ὀρώσιν ἐστάλας· ἰδρῶς
 1385.5 ἢ τοῖσι δρῶσι διὰ φίλων ὀρρωδίαν.]
 1390.1 Ἐτεοκλέης δὲ ποδὶ μεταψαίρων πέτρον
 1390.2 ἵχνους ὑπόδρομον, κῶλον ἐκτὸς ἀσπίδος
 1390.3 τίθησι· Πολυνείκης δ' ἀπῆντησεν δορί,
 1390.4 πληγὴν σιδήρῳ παραδοθεῖσαν εἰσιδὼν,
 1390.5 κνήμην τε διεπέρασεν Ἀργεῖον δόρυ·
 1395.1 στρατὸς δ' ἀνηλάλαξε Δαναϊδῶν ἅπας.
 1395.2 κὰν τῶιδε μόχθῳ γυμνὸν ὦμον εἰσιδὼν
 1395.3 ὁ πρόσθε τρωθεὶς †στέρνα Πολυνείκους βίαι†
 1395.4 διῆκε λόγχην, κάπεδωκεν ἡδονὰς
 1395.5 Κάδμου πολίταις, ἀπὸ δ' ἔθραυς· ἄκρον δόρυ. ἐς δ' ἄπορον ἦκων δορὸς ἐπὶ σκέλος πάλιν
 1395.6 χωρεῖ, λαβὼν δ' ἀφῆκε μάρμαρον πέτρον,
 1395.7 μέσον δ' ἄκοντ' ἔθραυσεν· ἐξ ἴσου δ' Ἄρης
 1395.8 ἦν, κάμακος ἀμφοῖν χεῖρ' ἀπεστερημένοιιν.
 1395.9 ἐνθένδε κώπας ἀρπάσαντε φασγάνων
 1405.1 ἐς ταῦτόν ἦκον, συμβαλόντε δ' ἀσπίδας
 1405.2 πολὺν ταραγμὸν ἀμφιβάντ' εἶχον μάχης.
 1405.3

καί πως νοήσας Ἑτεοκλῆς τὸ Θεσσαλὸν
 1405.4 ἐσήγαγεν σόφισμ' ὁμιλίαι χθονός·
 1405.5 ἐξαλλαγεῖς γὰρ τοῦ παρεστῶτος πόνου,
 1410.1 λαιὸν μὲν ἐς τοῦπισθεν ἀναφέρει πόδα,
 1410.2 πρόσω τὰ κοῖλα γαστρὸς εὐλαβούμενος,
 1410.3 προβὰς δὲ κῶλον δεξιὸν δι' ὀμφαλοῦ
 1410.4 καθῆκεν ἔγχος σφονδύλοις τ' ἐνήρμοσεν.
 1410.5 ὁμοῦ δὲ κάμψας πλευρὰ καὶ νηδὺν τάλας
 1415.1 σὺν αἵματηραῖς σταγόσι Πολυνείκης πίτνει.
 1415.2 ὁ δ', ὥς κρατῶν δὴ καὶ νενικηκὼς μάχηι, ξίφος δίκων ἐς γαῖαν ἐσκύλευέ νιν,
 1415.3 τὸν νοῦν πρὸς αὐτὸν οὐκ ἔχων, ἐκεῖσε δέ.
 1415.4 ὃ καὶ νιν ἔσφηλ'. ἔτι γὰρ ἐμπνέων βραχύ,
 1420.1 σῶιζων σίδηρον ἐν λυγρῷ πεσήματι,
 1420.2 μόλις μὲν, ἐξέτεινε δ' εἰς ἥπαρ ξίφος
 1420.3 Ἑτεοκλέους ὁ πρόσθε Πολυνείκης πεσών.
 1420.4 γαῖαν δ' ὁδᾶξ ἐλόντες ἀλλήλοιν πέλας
 1420.5 πίπτουσιν ἄμφω κοῦ διώρισαν κράτος.
 1425.1 Χο. φεῦ φεῦ, κακῶν σῶν, Οἰδίπου, ς' ὅσον στένω·
 1425.2 τὰς σὰς δ' ἀρὰς ἔοικεν ἐκπλῆσαι θεός.
 1425.3 Αἰ. ἄκουε δὴ νυν καὶ τὰ πρὸς τούτοις κακά.
 1425.4 ἐπεὶ τέκνω πεσόντ' ἐλειπέτην βίον,
 1425.5 ἐν τῷιδε μήτηρ ἢ τάλαινα †προσπίτνει†
 1430.1 [σὺν παρθένωι τε καὶ προθυμίαι ποδός].
 1430.2 τετρωμένους δ' ἰδοῦσα καιρίους σφαγὰς
 1430.3 ὦιμωξεν· ὦ τέκν', ὑστέρα βοηδρόμος πάρειμι. προσπίτνουσα δ' ἐν μέρει τέκνα
 1430.4 ἔκλαι', ἐθρήνει τὸν πολὺν μαστῶν πόνον
 1435.1 στένους', ἀδελφή θ' ἢ παρασπίζους' ὁμοῦ·
 1435.2 ὦ γηροβοσκῶ μητρός—ὦ γάμους ἐμοὺς
 1435.3 προδόντ' ἀδελφῷ φιλτάτω. στέρνων δ' ἄπο
 1435.4 φύσημ' ἀνεῖς †δύσκλητον† Ἑτεοκλῆς ἄναξ
 1435.5 ἤκουσε μητρός, κάπιθεις ὑγρὰν χέρα
 1440.1 φωνήν μὲν οὐκ ἀφῆκεν, ὀμμάτων δ' ἄπο
 1440.2 προσεῖπε δακρύοις, ὥστε σημῆναι φίλα.
 1440.3 ὁ δ' ἦν ἔτ' ἔμπνους, πρὸς κασιγνήτην δ' ἰδὼν
 1440.4 γραῖάν τε μητέρ' εἶπε Πολυνείκης τάδε·
 1440.5 Ἀπωλόμεσθα, μήτερ· οἰκτίρω δέ σε
 1445.1 καὶ τήνδ' ἀδελφήν καὶ κασίγνητον νεκρόν·
 1445.2 φίλος γὰρ ἐχθρὸς ἐγένετ', ἀλλ' ὅμως φίλος.
 1445.3

1445.4 θάψον δέ μ', ὦ τεκοῦσα, καὶ σύ, σύγγονε,
 1445.5 ἐν γῇ πατρώϊαι, καὶ πόλιν θυμουμένην
 1445.6 παρηγορεῖτον, ὥς τοσόνδε γοῦν τύχῳ χθονὸς πατρώϊας, κεῖ δόμους ἀπώλεσα.
 1445.7 ξυνάρμοσον δὲ βλέφαρά μου τῇ σῇ χερὶ,
 1445.8 μῆτερ—τίθησι δ' αὐτὸς ὁμμάτων ἔπι—
 1455.1 καὶ χαίρετ'· ἤδη γάρ με περιβάλλει σκότος. ἄμφω δ' ἅμ' ἐξέπνευσαν ἄθλιον βίον.
 1455.2 μήτηρ δ', ὅπως ἐσεῖδε τήνδε συμφορὰν,
 1455.3 ὑπερπαθήσας' ἥρπας' ἐκ νεκρῶν ξίφος
 1455.4 κᾶπραξε δεινὰ· διὰ μέσου γὰρ αὐχένος
 1455.5 ὠθεῖ σίδηρον, ἐν δὲ τοῖσι φιλτάτοις
 1460.1 θανοῦσα κεῖται περιβαλοῦς' ἄμφοϊν χέρας.
 1460.2 ἀνῆιξε δ' ὀρθὸς λαὸς εἰς ἔριν λόγων,
 1460.3 ἡμεῖς μὲν ὥς νικῶντα δεσπότην ἐμόν,
 1460.4 οἱ δ' ὥς ἐκεῖνον· ἦν δ' ἔρις στρατηλάταις.
 1460.5 [οἱ μὲν πατάξαι πρόσθε Πολυνείκη δορί,
 1465.1 οἱ δ' ὥς θανόντων οὐδαμοῦ νίκη πέλοι.
 1465.2 κὰν τῶιδ' ὑπεξῆλθ' Ἀντιγόνη στρατοῦ δίχα.]
 1465.3 οἱ δ' εἰς ὅπλ' ἦισσον· εὖ δέ πως προμηθεῖαι
 1465.4 καθῆστο Κάδμου λαὸς ἀσπίδων ἔπι,
 1465.5 κᾶφθημεν οὐπω τεύχεσιν πεφαργμένον
 1470.1 Ἀργεῖον ἐσπεσόντες ἐξαίφνης στρατόν.
 1470.2 κούδεις ὑπέστη, πεδία δ' ἐξεπίμπλασαν
 1470.3 φεύγοντες, ἔρρει δ' αἶμα μυρίον νεκρῶν
 1470.4 λόγχαις πιτνόντων. ὥς δ' ἐνικῶμεν μάχῃ,
 1470.5 οἱ μὲν Διὸς τροπαῖον ἴστασαν βρέτας,
 1475.1 οἱ δ' ἀσπίδας συλῶντες Ἀργείων νεκρῶν
 1475.2 σκυλεύματ' εἴσω τειχέων ἐπέμπομεν.
 1475.3 ἄλλοι δὲ τοὺς θανόντας Ἀντιγόνης μέτα
 1475.4 νεκροὺς φέρουσιν ἐνθάδ' οἰκτίσαι φίλοις.
 1475.5 πόλει δ' ἀγῶνες οἱ μὲν εὐτυχέστατοι
 1480.1 τῇιδ' ἐξέβησαν, οἱ δὲ δυστυχέστατοι.
 1480.2 Χο. οὐκ εἰς ἀκοὰς ἔτι δυστυχία
 1480.3 δώματος ἦκει· παρὰ γὰρ λεύσσειν
 1480.4 πτώματα νεκρῶν τρισσῶν ἤδη
 1480.5 τάδε πρὸς μελάρθοις κοινῶι θανάτῳ
 1485-1486 σκοτίαν αἰῶνα λαχόντων.
 1487.1 Ἀν. οὐ προκαλυπτομένα βοτρυνώδεος ἄβρὰ παρῆιδος
 1487.2 οὐδ' ὑπὸ παρθενίας τὸν ὑπὸ βλεφά-

ροις φοίνικ', ἐρύθημα προσώπου,
 1487.3 αἰδομένα φέρομαι βάκχα νεκύ-
 1490.1 ων, κράδεμνα δικοῦσα κόμας ἀπ' ἐ-
 1490.2 μᾶς, στολίδος κροκόεσσαν ἀνείσα τρυφάν,
 1490.3 ἀγεμόνευμα νεκροῖσι πολύστονον. αἰαῖ, ἰώ μοι.
 1493-1494 ὦ Πολύνεικες, ἔφυς ἄρ' ἐπώνυμος. ὦμοι Θῆβαι.
 1495.1 σὰ δ' ἔρις—οὐκ ἔρις ἀλλὰ φόνωι φόνος—
 1495.2 Οἰδιπόδα δόμον
 1497a ὤλεσε κρανθεῖς' αἵματι δεινῶι,
 1497b αἵματι λυγρῶι.
 1498.1 †τίνα προσωιδὸν†
 1498.2 ἢ τίνα μουσολόγον στοναχὰν ἐπὶ δάκρυσιν δάκρυσιν, ὦ δόμος, ὦ δόμος,
 1498.3 ἀγκαλέσωμαι,
 1498.4 τρισσὰ φέρουσα †τάδε σώματα† σύγγονα,
 1498.5 ματέρα καὶ τέκνα, χάρματ' Ἑρινύος;
 1498.6 ἃ δόμον Οἰδιπόδα πρόπαρ ὤλεσε,
 1505.1 τᾶς ἀγρίας ὅτε
 1505.2 δυσζύνετον ζυνετὸς μέλος ἔγνω
 1505.3 Σφιγγὸς αἰδοῦ σώμα φονεύσας. ἰώ μοί μοι·
 1505.4 τίς Ἑλλάς ἢ βάρβαρος ἢ
 1510.1 τῶν προπάροιθ' εὐγενετᾶν
 1510.2 ἕτερος ἔτλα κακῶν τοσῶνδ'
 1510.3 αἵματος ἀμερίου
 1510.4 τοιάδ' ἄχεα φανερά,
 1510.5 †τάλαιν' ὥς ἐλελίζει†;
 1515.1 τίς ἄρ' ὄρνις δρυὸς ἢ
 1515.2 ἐλάτας ἀκροκόμοις ἄμ πετάλοις
 1515.3 μονομάτορσιν ὀδυρμοῖς
 1515.4 ἐμοῖς ἄχεσι συνωιδός;
 1515.5 αἴλινον αἰάγμασιν ἃ τούσδε προκλαί-
 1520-1521 ω μονάδ' αἰῶνα διάζουσα τὸν αἰ-
 1522-1523 εἰ χρόνον ἐν λειβομένοισιν δάκρυσιν.
 1524 τίν' ἐπὶ πρῶτον ἀπὸ χαίτας σπαραγ-
 1525.1 μοῖς ἀπαρχὰς βάλῳ;
 1525.2 ματρὸς ἐμᾶς ἢ διδύμοις
 1525.3 ἀγαλάκτοις παρὰ μαστοῖς
 1525.4 ἢ πρὸς ἀδελφῶν
 1525.5 οὐλόμεν' αἰκίσματα νεκρῶν;
 1530.1

- ὁτοτοτοῖ, λεῖπε σοῦς
1530.2 δόμους, ἀλαὸν ὄμμα φέρων,
1530.3 πάτερ γεραῖέ, δεῖξον,
1530.4 Οἰδιπόδα, σὸν αἰῶνα μέλεον, ὃς ἔτι
1530.5 †δῶμασιν ἀέριον σκότον† ὄμμασι
1535.1 σοῖσι βαλὼν ἔλκεις μακρόπνουν ζόαν.
1535.2 κλύεις, ὦ κατ' αὐλὰν ἀλαίνων γεραῖον
1535.3 πόδ' ἢ δεμνίοις δύστανος ἰαύων;
1535.4 ΟΙΔΙΠΟΥΣ
1539 τί μ', ὦ παρθένε, βακτρεύμασι τυφλοῦ
1540.1 ποδὸς ἐξάγαγες ἐς φῶς
1540.2 λεχήρη σκοτίων ἐκ θαλάμων οἰκ-
1540.3 τροτάτοισιν δακρύοισιν,
1540.4 πολὺν αἰθεροφαῆς εἶδωλον ἢ
1540.5 νέκυν ἔνερθεν ἢ
1545.1 πτανὸν ὄνειρον;
1545.2 Αν. δυστυχὲς ἀγγελίας ἔπος εἴσηι,
1545.3 πάτερ· οὐκέτι σοι τέκνα λεύσσει
1545.4 φάος οὐδ' ἄλοχος, παραβάκτροις
1545.5 ἅ πόδα σὸν τυφλόπουν θεραπεύμασιν αἰὲν ἐμόχθει, 〈ὦ〉 πάτερ, ὦμοι.
1551-1552 Οι. ὦμοι ἐγὼ παθέων· πάρα γὰρ †στενάχην τάδ' αὐτεῖν†.
1553.1 τρισσαὶ ψυχαὶ ποῖαι μοίραι
1553.2 πῶς ἔλιπον φάος; ὦ τέκνον, αὔδα.
1555.1 Αν. οὐκ ἐπ' ὀνειδέσιν οὐδ' ἐπιχάρμασιν
1555.2 ἀλλ' ὀδύναισι λέγω· σὸς ἀλάστωρ
1555.3 ξίφεσιν βρίθων
1555.4 καὶ πυρὶ καὶ σχετλῖαισι μάχαις ἐπὶ παῖδας ἔβα σοῦς,
1555.5 ὦ πάτερ, ὦμοι.
1560.1 Οι. αἰαῖ. Αν. τί τόδε καταστένεις;
1560.2 Οι. τέκνα. Αν. δι' ὀδύνας ἔβας
1560.3 εἰ δὲ τέθριππά γ' ἔθ' ἄρματα λεύσσω
1560.4 ἀελίου τάδε σώματα νεκρῶν
1560.5 ὄμματος αὐγαῖς σαῖς ἐπενώμας;
1565.1 Οι. τῶν μὲν ἐμῶν τεκέων φανερόν· κακόν·
1565.2 ἃ δὲ τάλαιν' ἄλοχος τίνι μοι, τέκνον, ὤλετο μοίραι;
1567a Αν. δάκρυα γοερὰ
1567b φανερὰ πᾶσι τιθεμένα,
1568.1 τέκεσι μαστὸν ἔφερεν ἔφερεν
1568.2

ἰκέτις ἰκέτιν ὀρομένα.
 1570.1 [ἧῤρε δ' ἐν Ἥλέκτραισι πύλαις τέκνα
 1570.2 λωτοτρόφον κατὰ λείμακα λόγχαις κοινὸν ἐνυάλιον
 1570.3 μάτηρ, ὥστε λέοντας ἐναύλους,
 1570.4 μαρναμένους ἐπὶ τραύμασιν, αἵματος
 1575.1 ἤδη ψυχρὰν λοιβὰν φονίαν,
 1575.2 ἂν ἔλαχ' Ἄιδας, ὥπασε δ' Ἄρης.]
 1575.3 χαλκόκροτον δὲ λαβοῦσα νεκρῶν πάρα φάσγανον εἴσω
 1575.4 σαρκὸς ἔβαψεν, ἄχει δὲ τέκνων ἔπες' ἀμφὶ νεκροῖσιν.
 1575.5 πάντα δ' ἐν ἄματι τῶιδε συνάγαγεν,
 1580.1 ὦ πάτερ, ἀμετέροισιν ἄχη
 1580.2 μελάρθοις θεὸς ὃς τάδ' ἐκτελευτᾷ.
 1580.3 [Χο. πολλῶν κακῶν κατήρξεν Οἰδίπου δόμοις τόδ' ἡμαρ· εἴη δ' εὐτυχέστερος βίος.
 1580.4 Κρ. οἴκτων μὲν ἤδη λήγεθ', ὥς ὥρα τάφου
 1585.1 μνήμην τίθεσθαι· τῶνδε δ', Οἰδίπου, λόγων
 1585.2 ἄκουσον· ἀρχὰς τῆσδε γῆς ἔδωκέ μοι
 1585.3 Ἑτεοκλῆς παῖς σός, γάμων φερνὰς διδοὺς
 1585.4 Αἴμονι κόρης τε λέκτρον Ἀντιγόνης σέθεν.
 1585.5 οὐκουν ζ' ἐάσω τήνδε γῆν οἰκεῖν ἔτι·
 1590.1 σαφῶς γὰρ εἶπε Τειρεσίας οὐ μή ποτε
 1590.2 σοῦ τήνδε γῆν οἰκοῦντος εὖ πράξειν πόλιν.
 1590.3 ἀλλ' ἐκκομίζου· καὶ τάδ' οὐχ ὕβρει λέγω
 1590.4 οὐδ' ἐχθρὸς ὢν σοι, διὰ δὲ τοὺς ἀλάστορας
 1590.5 τοὺς σοὺς δεδοικῶς μή τι γῆ πάθῃ κακόν.
 1595.1 Οἱ. ὦ μοῖρ', ἀπ' ἀρχῆς ὥς μ' ἔφυσας ἄθλιον
 1595.2 καὶ τλήμον', εἴ τις ἄλλος ἀνθρώπων ἔφυ·
 1595.3 ὃν καὶ πρὶν ἐς φῶς μητρὸς ἐκ γονῆς μολεῖν
 1595.4 ἄγονον Ἀπόλλων Λαΐῳ μ' ἐθέσπισεν
 1595.5 φονέα γενέσθαι πατρός· ὦ τάλας ἐγώ. ἐπεὶ δ' ἐγενόμην, αὖθις ὁ σπεύρας πατὴρ
 1595.6 κτείνει με νομίσας πολέμιον πεφυκέναι·
 1595.7 χρῆν γὰρ θανεῖν νιν ἐξ ἐμοῦ· πέμπει δέ με
 1595.8 μαστὸν ποθοῦντα θηρσὶν ἄθλιον βοράν·
 1595.9 οὐ σωιζόμεσθα· Ταρτάρου γὰρ ὥφελεν
 1605.1 ἐλθεῖν Κιθαιρῶν εἰς ἄβυσσα χάσματα,
 1605.2 ὅς μ' οὐ διώλες' ἀλλὰ δουλεῦσαί τ' ἐμοί·
 1605.3 δαίμων ἔδωκε Πόλυβον ἀμφὶ δεσπότην.
 1605.4 κτανῶν δ' ἐμαυτοῦ πατέρ' ὁ δυσδαίμων ἐγώ
 1605.5 ἐς μητρὸς ἦλθον τῆς ταλαιπώρου λέχος
 1610.1

παῖδάς τ' ἀδελφοὺς ἔτεκον, οὓς ἀπώλεσα,
 1610.2 ἀράς παραλαβὼν Λαΐου καὶ παισὶ δούς.
 1610.3 οὐ γὰρ τοσοῦτον ἀσύνετος πέφυκ' ἐγὼ
 1610.4 ὥστ' εἰς ἔμ' ὄμματ' ἔς τ' ἐμῶν παίδων βίον
 1610.5 ἄνευ θεῶν του ταῦτ' ἐμηχανησάμην.
 1615.1 εἶέν· τί δράσω δῆθ' ὁ δυσδαίμων ἐγώ;
 1615.2 τίς ἡγεμὼν μοι ποδὸς ὁμαρτήσῃ τυφλοῦ;
 1615.3 ἦδ' ἢ θανοῦσα; ζῶσά γ' ἂν σάφ' οἶδ' ὅτι.
 1615.4 ἀλλ' εὐτεκνος ξυνωρίς; ἀλλ' οὐκ ἔστι μοι.
 1615.5 ἀλλ' ἔτι νεάζων αὐτὸς εὐροίμ' ἂν βίον;
 1620.1 πόθεν; τί μ' ἄρδην ὧδ' ἀποκτείνεις, Κρέον;
 1620.2 ἀποκτενεῖς γάρ, εἴ με γῆς ἔξω βαλεῖς.
 1620.3 οὐ μὴν ἐλίξας γ' ἀμφὶ σὸν χεῖρας γόνυ
 1620.4 κακὸς φανοῦμαι· τὸ γὰρ ἐμόν ποτ' εὐγενὲς οὐκ ἂν προδοίην, οὐδέ περ πράσσω κακῶς.
 1625.1 Κρ. σοί τ' εὖ λέλεκται γόνυ μὴ χρώϊζειν ἐμά,
 1625.2 ἐγὼ δὲ ναίειν ζ' οὐκ ἐάσαιμ' ἂν χθόνα.
 1625.3 νεκρῶν δὲ τῶνδε τὸν μὲν ἐς δόμους χρεῶν
 1625.4 ἤδη κομίζειν, τόνδε δ', ὃς πέρσων πόλιν
 1625.5 πατρίδα σὺν ἄλλοις ἦλθε, Πολυνείκους νέκυν,
 1630.1 ἐκβάλετ' ἄθαπτον τῆσδ' ὄρων ἔξω χθονός.
 1630.2 κηρύσσεται δὲ πᾶσι Καδμείοις τάδε·
 1630.3 ὃς ἂν νεκρὸν τόνδ' ἢ καταστέφω ἀλῶι
 1630.4 ἢ γῆι καλύπτων θάνατον ἀνταλλάσσεται·
 1630.5 ἔαν δ' ἄκλαυτον, ἄταφον, οἰωνοῖς βοράν.
 1635.1 σὺ δ' ἐκλιποῦσα τριπτύχους θρήνους νεκρῶν
 1635.2 κόμιζε σαυτήν, Ἀντιγόνη, δόμων ἔσω
 1635.3 καὶ παρθενεύου τὴν ἐσιοῦσαν ἡμέραν
 1635.4 μένους', ἐν ᾗ σε λέκτρον Αἴμονος μένει.
 1635.5 Ἀν. ὦ πάτερ, ἐν οἷοις κείμεθ' ἄθλιοι κακοῖς.
 1640.1 ὥς σὲ στενάζω τῶν τεθνηκότων πλέον·
 1640.2 οὐ γὰρ τὸ μὲν σοι βαρὺ κακῶν, τὸ δ' οὐ βαρὺ,
 1640.3 ἀλλ' εἰς ἅπαντα δυστυχὴς ἔφυς, πάτερ. ἀτὰρ ζ' ἐρωτῶ τὸν νεωστὶ κοίραν·
 1640.4 τί τόνδ' ὑβρίζεις πατέρ' ἀποστέλλων χθονός;
 1645.1 τί θεσμοποιεῖς ἐπὶ ταλαιπώρῳ νεκρῷ;
 1645.2 Κρ. Ἐτεοκλέους βουλευμάτ', οὐχ ἡμῶν, τάδε.
 1645.3 Ἀν. ἄφρονά γε, καὶ σὺ μῶρος ὃς ἐπίθου τάδε.
 1645.4 Κρ. πῶς; τάντεταλμέν' οὐ δίκαιον ἐκπονεῖν;
 1645.5 Ἀν. οὔκ, ἦν πονηρά γ' ἦ κακῶς τ' εἰρημένα. Κρ. τί δ'; οὐ δικαίως ὅδε κυσὶν δοθήσεται;
 1645.6

- Αν. οὐκ ἔννομον γὰρ τὴν δίκην πράσσεσθαι νιν.
- 1645.7 Κρ. εἵπερ γε πόλεως ἐχθρὸς ἦν οὐκ ἐχθρὸς ὦν.
- 1645.8 Αν. οὐκ οὖν ἔδωκε τῇ τύχῃ τὸν δαίμονα;
- 1645.9 Κρ. καὶ τῷ τάφῳ νυν τὴν δίκην παρασχέτω.
- 1655.1 Αν. τί πλημμελήσας, τὸ μέρος εἰ μετήλθε γῆς;
- 1655.2 Κρ. ἄταφος ὅδ' ἀνὴρ, ὡς μάθης, γενήσεται.
- 1655.3 Αν. ἐγὼ σφε θάψω, κἂν ἀπεννέπη πόλις.
- 1655.4 Κρ. σαυτὴν ἄρ' ἐγγὺς τῷδε συνθάψεις νεκρῷ.
- 1655.5 Αν. ἀλλ' εὐκλεές τοι δύο φίλῳ κεῖσθαι πέλας.
- 1660.1 Κρ. λάζυσθε τήνδε κὰς δόμους κομίζετε.
- 1660.2 Αν. οὐ δῆτ', ἐπεὶ τοῦδ' οὐ μεθήσομαι νεκροῦ.
- 1660.3 Κρ. ἔκριν' ὁ δαίμων, παρθέν', οὐχ ἃ σοὶ δοκεῖ.
- 1660.4 Αν. κάκεῖνο κέκριται, μὴ 'φυβρίζεσθαι νεκρούς.
- 1660.5 Κρ. ὡς οὔτις ἀμφὶ τῷδ' ὑγρὰν θήσει κόνιν.
- 1665.1 Αν. ναί, πρὸς σε τῆσδε μητρὸς Ἰοκάστης, Κρέον.
- 1665.2 Κρ. μάταια μοχθεῖς οὐ γὰρ ἂν τύχοις τάδε.
- 1665.3 Αν. σὺ δ' ἀλλὰ νεκρῷ λουτρὰ περιβαλεῖν μ' ἔα.
- 1665.4 Κρ. ἐν τοῦτ' ἂν εἴη τῶν ἀπορρήτων πόλει.
- 1665.5 Αν. ἀλλ' ἀμφὶ τραύματ' ἄγρια τελαμῶνας βαλεῖν.
- 1670.1 Κρ. οὐκ ἔσθ' ὅπως σὺ τόνδε τιμήσεις νέκυν.
- 1670.2 Αν. ὦ φίλτατ', ἀλλὰ στόμα γε σὸν προσπτύξομαι.
- 1670.3 Κρ. οὐκ ἐς γάμους σοὺς συμφορὰν κτήσῃ γόοις.
- 1670.4 Αν. ἦ γὰρ γαμοῦμαι ζῶσα παιδὶ σῶι ποτε;
- 1670.5 Κρ. πολλή ζ' ἀνάγκη ποῖ γὰρ ἐκφεύξῃ λέχος;
- 1675.1 Αν. νῦξ ἄρ' ἐκεῖνη Δαναΐδων μ' ἔξει μίαν.
- 1675.2 Κρ. εἶδες τὸ τόλμημ' οἶον ἐξωνεΐδισεν;
- 1675.3 Αν. ἴστω σίδηρος ὄρκιόν τέ μοι ξίφος.
- 1675.4 Κρ. τί δ' ἐκπροθυμῇ τῶνδ' ἀπηλλάχθαι γάμων;
- 1675.5 Αν. συμφεύξομαι τῷδ' ἀθλιωτάτῳ πατρί.
- 1680.1 Κρ. γενναιότης σοι, μωρία δ' ἔνεστί τις.
- 1680.2 Αν. καὶ ξυνθανοῦμαί γ', ὡς μάθης περαιτέρω.
- 1680.3 Κρ. ἴθ', οὐ φονεύσεις παῖδ' ἐμόν, λεῖπε χθόνα.
- 1680.4 Οι. ὦ θύγατερ, αἰνῶ μὲν σε τῆς προθυμίας.
- 1680.5 Αν. ἀλλ' εἰ γαμοίμην, σὺ δὲ μόνος φεύγοις, πάτερ;
- 1685.1 Οι. μὲν' εὐτυχοῦσα· τᾶμ' ἐγὼ στέρξω κακά.
- 1685.2 Αν. καὶ τίς σε τυφλὸν ὄντα θεραπεύσει, πάτερ; Οι. πεσὼν ὅπου μοι μοῖρα κείσομαι πέδῳ.
- 1685.3 Αν. ὁ δ' Οἰδίπους ποῦ καὶ τὰ κλείν' αἰνίγματα;
- 1685.4 Οι. ὅλωλ'· ἐν ἡμάρ μ' ὤλβις, ἐν δ' ἀπώλεσεν.
- 1690.1

- Αν. οὔκουν μετασχεῖν κάμῃ δέϊ τῶν σῶν κακῶν;
- 1690.2 Οἱ. αἰσχροῦ φυγὴ θυγατρὶ σὺν τυφλῶι πατρί.
- 1690.3 Αν. οὐ, σωφρονούσῃ γ', ἀλλὰ γενναία, πάτερ.
- 1690.4 Οἱ. προσάγαγέ νῦν με, μητρὸς ὡς ψαύσω σέθεν.
- 1690.5 Αν. ἰδοῦ, γεραιᾶς φιλτάτης ψαῦσον χερί.
- 1695.1 Οἱ. ὦ μητερ, ὦ ξυνάορ' ἀθλιωτάτη.
- 1695.2 Αν. οἰκτρὰ πρόκειται, πάντ' ἔχουσ' ὁμοῦ κακά.
- 1695.3 Οἱ. Ἐτεοκλέους δὲ πτώμα Πολυνείκους τε ποῦ;
- 1695.4 Αν. τῶδ' ἐκτάδην σοι κεῖσθον ἀλλήλοιν πέλας.
- 1695.5 Οἱ. πρόσθε τυφλὴν χεῖρ' ἐπὶ πρόσωπα δυστυχῇ. Αν. ἰδοῦ, θανόντων σῶν τέκνων ἄπτου χερί.
- 1695.6 Οἱ. ὦ φίλα πεσήματ' ἄθλι' ἀθλίου πατρός.
- 1695.7 Αν. ὦ φίλτατον δῆτ' ὄνομα Πολυνείκους ἐμοί.
- 1695.8 Οἱ. νῦν χρησμός, ὦ παῖ, Λοξίου περαίνεται.
- 1695.9 Αν. ὁ ποῖος; ἀλλ' ἢ πρὸς κακοῖς ἐρεῖς κακά;
- 1705.1 Οἱ. ἐν ταῖς Ἀθήναις κατθανεῖν μ' ἀλώμενον.
- 1705.2 Αν. ποῦ; τίς σε πύργος Ἀτθίδος προσδέξεται; Οἱ. ἱερὸς Κολωνός, δώμαθ' ἱππίου θεοῦ.
- 1705.3 ἀλλ' εἶα τυφλῶι τῶιδ' ὑπηρετεῖ πατρί,
- 1705.4 ἐπεὶ προθυμῇι τῆσδε κοινοῦσθαι φυγῆς.
- 1710.1 Αν. ἴθ' ἐς φυγὰν τάλαιναν ὄρεγε χέρα φίλαν,
- 1710.2 πάτερ γεραιέ, πομπίμαν
- 1710.3 ἔχων ἔμ' ὥστε ναυσιπομπὸν αὔραν.
- 1710.4 Οἱ. ἰδοῦ.
- 1710.5 πορεύομαι, τέκνον· σύ μοι
- 1715.1 ποδαγὸς ἀθλία γενοῦ.
- 1715.2 Αν. γενόμεθα γενόμεθ', ἄθλιοί
- 1715.3 γε δῆτα Θηβαιᾶν μάλιστα παρθένων.
- 1715.4 Οἱ. πόθι γεραιὸν ἵχνος τίθημι;
- 1715.5 βάκτρα πόθι φέρω, τέκνον;
- 1720.1 Αν. τᾷδε τᾷδε βᾶθί μοι,
- 1720.2 τᾷδε τᾷδε πόδα τίθει, ὥστ' ὄνειρον ἰσχύν.
- 1720.3 Οἱ. ἰὼ ἰὼ, δυστυχεστάτας φυγὰς
- 1720.4 ἀλαίνειν τὸν γέροντά μ' ἐκ πάτρας.
- 1725.1 ἰὼ ἰὼ, δεινὰ δεῖν' ἐγὼ τλάς.
- 1725.2 Αν. τί τλάς, τί τλάς; οὐχ ὁρᾷ Δίκα κακοῦς
- 1725.3 οὐδ' ἀμείβεται βροτῶν ἀσυνεσίας.
- 1725.4 Οἱ. ὅδ' εἰμὶ μοῦσαν ὃς ἐπὶ καλ-
- 1725.5 λίνικον οὐράνιον ἔβαν
- 1730.1 †παρθένου κόρας†
- 1730.2

- αἴνιγμ' ἀσύνετον εὐρών.
- 1730.3 Αν. Σφιγγὸς ἀναφέρεις ὄνειδος;
- 1730.4 ἄπαγε τὰ πάρος εὐτυχήματ' αὐδῶν.
- 1730.5 τάδε ς' ἐπέμενε μέλεα πάθεα,
- 1735.1 φυγάδα πατρίδος ἄπο γενόμενον,
- 1735.2 ὦ πάτερ, θανεῖν που.
- 1735.3 ποθρινὰ δάκρυα παρὰ φίλαισι παρθένοις
- 1735.4 λιποῦς' ἄπειμι πατρίδος ἀποπρὸ γαίας ἀπαρθένευτ' ἄλωμένα.
- 1740.1 Οἱ. φεῦ τὸ χρήσιμον φρενῶν.
- 1740.2 Αν. ἐς πατρός γε συμφορὰς
- 1740.3 εὐκλεᾷ με θήσει.
- 1740.4 τάλαιν' ἐγὼ <σῶν> συγγόνου θ' ὑβρισμάτων,
- 1740.5 ὃς ἐκ δόμων νέκυς ἄθαπτος οἴχεται
- 1745.1 μέλεος, ὄν, εἴ με καὶ θανεῖν, πάτερ, χρεών,
- 1745.2 σκότια γαῖ καλύψω.
- 1749 Οἱ. σὺ δ' ἀμφιβωμίους λιταῖς
- 1747.1 πρὸς ἥλικας φάνηθι σάς.
- 1747.2 Αν. ἄλῃς ὁδυρμάτων ἐμῶν, κόρον ἔχους' ἐμῶν κακῶν.
- 1747.3 Οἱ. ἴθ' ἀλλὰ Βρόμιος ἵνα τε ση-
- 1747.4 κὸς ἄβατος ὄρεσι μαινάδων.
- 1747.5 Αν. Καδμεῖαν ὦ νεβρίδα
- 1754-1755 στολιδωσαμένα ποτ' ἐγὼ Σεμέλας
- 1756.1 θίασον ἱερὸν ὄρεσιν ἀνεχόρευσα, χάριν ἀχάριτον ἐς θεοὺς διδοῦσα.
- 1756.2 Οἱ. ὦ πάτρας κλεινῆς πολῖται, λεύσσειτ' Οἰδίπου ὄδε,
- 1756.3 ὃς τὰ κλείν' αἰνίγματ' ἔγνω καὶ μέγιστος ἦν ἀνὴρ,
- 1760.1 ὃς μόνος Σφιγγὸς κατέσχον τῆς μαιφόνου κράτη,
- 1760.2 νῦν ἄτιμος αὐτὸς οἰκτρὸς ἐξελαύνομαι χθονός.
- 1760.3 ἀλλὰ γὰρ τί ταῦτα θρηνῶ καὶ μάτην ὀδύρομαι;
- 1760.4 τὰς γὰρ ἐκ θεῶν ἀνάγκας θνητὸν ὄντα δεῖ φέρειν.
- 1760.5 Χο. ὦ μέγα σεμνὴ Νίκη, τὸν ἐμὸν
- 1765 βίοτον κατέχοις καὶ μὴ λήγοις στεφανοῦσα.]